

4816.

III. 22 (அ)

உ

கணபதி துணை

சங்கர நயினார் கோயிற்

சங்கரலிங்க உலா.

—❖— 4816.

III. 22 (அ)

இது

மகாமகோபாத்யாய—தாசுதினாத்த கலாநிதி

டாக்டர் உ. வே. சாமிநாதையரால்

பரிசோதித்துத்

தாம் நூதனமாக எழுதிய குறிப்புரை முதலியவற்றுடன்

பதிப்பிக்கப்பெற்றது.



MAHAMAHOPADHYAYA,

பலவான்குடி 'சிவநேசன்'

DR. J. V. SWAMINATHAN LIBRARY,
TIRUVANMIYUR, MADRAS-41.

ஸ்ரீமுகவூ சித்திரை

1933

All rights Reserved]

அன்பளிப்பு

[விலை அனு - 6.

இப்புத்தகத்திலடங்கியவை

	பக்கம்.
1. முகவுரை	i-x
2. சங்கரநயினார் கோயிற் சங்கரலிங்க உலாவும்	
குறிப்புரையும்	1 - 40
தலவிசேடம் முதலியன	1
சித்திரைத்திருவிழா	7
திருப்பள்ளி யெழுச்சி முதலியன	8
திருவாபரணம் புனைந்தருளுதல்	9
உடன் வருவோர்கள்	13
திருத்தேரில் எழுந்தருளல்	15
இசைக்கருவிகள்	17
திருச்சின்னம்	18
குழாங்கள்	„
குழாங்களின் கூற்று	20
பேதை	23
பெதும்பை	25
மங்கை	27
மடந்தை	30
அரிவை	32
தெரிவை	34
தசாங்கம்	35
பேரிளம்பெண்	36
சித்திரசாலைக் காட்சி	38
காவை வடமலைப் பிள்ளையன் பணிகள்	„
3. சங்கரநயினார் கோயில் சம்பந்தமான செய்திகள்	
உள்ள நூற்பகுதிகளும் தனிப்பாடல்களும்... ..	41 - 6
4. ஏட்டுப்பிரதி ஒன்றில் வரையப்பெற்றிருந்தவை	46
5. விஷயங்கள் முதலியவற்றின் அகராதி	47 - 8

கணபதி துணை.

486
(325)

முகவுரை.

திருநாவுக்கரசு நாயனார் தேவாரம்.

திருச்சிற்றம்பலம்.

காரேறு நெடுங்குடிக் கயிலா யன்காண்
கறைக்கண்டன் காண்கண்ணார் நெற்றி யான்காண்
போரேறு நெடுங்கொடிமே லுயர்த்தி னன்காண்
புண்ணியன்கா னெண்ணரும்பல் குணத்தி னன்காண்
நீரேறு சுடர்ச்சூலப் படையி னன்காண்
நின்மலன்கா ணிகரேது மில்லா தான்காண்
சீரேறு நீருமாலோர் பாகத் தான்காண்
திருவாரு ரான்காணென் சிந்தை யானே.

திருச்சிற்றம்பலம்.

தெய்வங்களையும் அரசர்களையும் உபகாரிகளையும் ஆசிரியர்களை யும் புகழ்ந்து புலவர்கள் பாடும் தமிழ்ப் பிரபந்தங்கள் பலவற்றுள் உலா என்பது ஒன்று. இது பாட்டுடைத் தலைவனது பவனியைச் சிறப்பித்துப் பாடுதலின் இப்பெயர் பெற்றது. தலைவன் உலாவரு கையில், பேதைமுதற் பேரிளம்பெண் ஈறாக உள்ள ஏழுபருவத்துப் பொதுமகளிர் அவனை நயந்தாரென்னும் பொருளமையக் கலிவெண் பாவால் இயற்றப்பட வேண்டுமென்பது இதற்குரிய இலக்கணம்.

சங்கரலிங்க உலா என்பது பாண்டிநாட்டுச் சிவஸ்தலங்களுள் ஒன்றாகிய சங்கரநயினர் கோயிலில் எழுந்தருளியுள்ள சங்கரலிங்க மென்னும் திருநாமமுள்ள சிவபெருமான்மீது இயற்றப்பெற்றது. இது வரராசை உலா எனவும் வழங்கும். இதனை இயற்றிய ஆசிரி யர் இன்னாரென்று தெரியவில்லை; இதன்கண் காலை வடமலையப்பப் பிள்ளையன் செய்த திருப்பணிகளைப் பற்றிய செய்திகள் கூறப்படுத லால், அப்பிள்ளையன் காலத்துக்குப் பிற்பட்டவர் என்பதும்பெறப் பெறப்படுகிறது. இந்நூல் 312 கண்ணிகளை உடையது.

இத்தலத்தில் சிவபெருமான்,

“ ஒருபாற் புலித்தோ லுடைதயங்க மந்தை
ஒருபாற்பொன் னுடை யொளிர—ஒருபால்
மழுவு மொருபால் வளையுந் துலங்கத்
தழுவு முருவமைந்து.” (கண்ணி, 13—4)

சங்கரநாராயணராக எழுந்தருளி யிருக்கின்றார். அவருக்குரிய அறுபத்து நான்கு மூர்த்தங்களில் சங்கரநாராயண மூர்த்தம் ஒன்று அம்பிகையின் வேண்டுகோளுக்கிரங்கி அவர் இத்திருவுருவத்தோடு இத்தலத்தில் எழுந்தருளினார் என்பது புராணவரலாறு. இஃது இந்நூலிலுள்ள நான்காங் கண்ணி முதலியவற்றால் விளங்கும்.

“ கங்கா யமுனைச் சங்கமம் போலவும்
சங்கர நாரணர் சட்டகம் போலவும்
வெண்பாவு மாசி ரியமுமாய் விராஜய்ப்
பண்பார் புறநிலை

(யா. வி. சூ. 2, மேற்.)

என்னும் பழைய உதாரணச்செய்யுளில் மருட்பாவுக்கு இம் மூர்த்தம் உவமையாகக் கூறப்பெறுதல் இங்கே அறிதற்குரியது.

இத்தலத்திற்கு இந்நூலையன்றித் தமிழ்ப்புராணம் ஒன்றும், * அந்தாதி ஒன்றும் உள்ளன.

இந்நூலின்கண் இத்தலவரலாறுகள் பல அமைந்திருக்கின்றன. கௌரி பூசித்த செய்தி முற்பகுதியில் (4 - 16) விரிவாகச் சொல்லப்படுவதோடு, பின்னும், “நேகிக்கு மன்பா னிறைகருணை யாவுடைத்தேன், பூசிக்கும் புன்னைவனப் பூங்கனியே ” (143) எனவும் அமைக்கப்பட்டுள்ளது. இவ்வரலாறு இத்தலத்திலுள்ள சித்திரசாலையில் ஒவியமாகக் காட்டப்பெற்றிருந்த தென்பதை, “நீடுபுன்னைக்காவைநே சித்துவந்த கண்ணுதலை யாவுடைய, பாவை பூசித்த படிபாரீர் ” (234) என்பது தெரிவிக்கின்றது.

சங்கன், பதுமன்என்னும் மகாநாகர் இருவருள் ஒருவர் உண்மைப்பொருள் சிவபெருமானென்றும், மற்றொருவர் திருமாலென்றும் வாதித்துக்கொண்டிருந்து பின்னர் வியாழபகவானது ஏவலால் வந்து இத்தலத்தில் தவஞ்செய்ய, இருவரும் ஒருவரென்பது அவர்களுக்குப் புலப்படச்செய்தற்கு இறைவர் சங்கரநாராயணத் திருவுருவத்தைக் காட்டியருளினார். இவ்வரலாறு முற்பகுதியிற் (17 - 9)

* இவ் வந்தாதி என்னால் அச்சிடப்பட்டுவருகிறது.

சொல்லப்பட்டிருப்பதன்றி, “சங்கப்ப, நாகம் பரவவந்த நாதனார்” (33) எனவும், குழாங்களின் கூற்றில், “பூத்த மதிவெதுப்பும் போதுசங்க பற்றென, வாய்த்த வரவை வழுத்துமென்பார்” (140) எனவும், சித்திரசாலைக் காட்சியைப் பற்றிய செய்தியில், “இவ்வுலகிற் சங்கப்ப ரென்னு மரவாசர்க், கவ்வுருவந் தந்த வருள்பாரீர்” (286) எனவும் அமைந்துள்ளது.

உக்கிரபாண்டியர் திருக்கோயிலமைத்தது (22 - 3, 287), ஓரந்தணனது பெண்பிறவியை இறைவர் மாற்றி முத்தியளித்தது (24), அகத்திய முனிவர்க்குப் பஞ்சாட்சர உபதேசம் செய்தது (26, 288), இந்திரகுமாரனாகிய சயந்தனுக்குக் காக்கைவடிவம் நீக்கியது (27), நாகசனையில் வீழ்ந்திருந்த ஒரு வேடனுக்கு முத்தி அளித்தது (28), ஓரந்தணன் செய்த கோஷத்திப்பாவத்தைத் தீர்த்தது (29) முதலிய வரலாறுகளும் இந்நூலின் இடையிடையே காணப்படுகின்றன.

சிராத்தத்திற்காக அந்தண னொருவன் வைத்திருந்த பழத்தை உண்டதனாற் சோழனொருவன் உற்றநோயை இறைவர் புற்றுமண்ணாகிய மருந்தை அளித்து நீக்கினார் (25.) இக்காலத்தும் இத்தலத்திற் புற்றுமண்ணை மருந்தாக உண்டு பிணிதீர்ந்து காணிக்கை அளித்துச் செல்வோர் பலர். இச்செய்தி இந்நூலில், “பூவலயம், வெம்பும் பிணிக்கு மெலியாது காணிக்கைச், செம்பொன் குவிக்குந் திருநாளில்” (37 - 8), “பொருந்தும் பெரும்பிணிக்கோர் புற்றினிடத்து, மருந்து தரவந்தான் வந்தான்” (111), “கூருநோய், ஆற்று மருந்தளிப்பான்” (135 - 6), “புற்றிடத்து மண்மருந்தா லெப்பிணியும், போமருந்து மென்றான்” (182) என்று பலபடியாகப் பாராட்டப்படுகின்றது.

இத்தலத்து மூர்த்தியின் திருநாமங்களுள் சங்கரர் (30, 180, 238, 246), வன்மீகநாதனார் (32), சங்கர நாராயணர் (34) என்பன இந்நூலில் வந்துள்ளன. அம்பிகையின் திருநாமம் கோமதியென வடமொழியிலும் ஆவுடைநாயகியெனத் தென்மொழியிலும் வழங்கும். ஆவுடைநாயகி யென்பது ‘ஆவுடைத்தேன்’ (30, 143), ‘ஆவுடைய செந்தேன்’ (104), ‘ஆவுடைய வஞ்சி’ (43), ‘ஆவுடைய, பூங்கொம் பனையாள்’ (163) என இந்நூலிற் பாராட்டப் பெற்றுள்ளது. இத்தலத்தின் வேறு பெயர்களாகிய ராசை (34),

சீராசை (87, 246, 262), வராசை (184, 204, 296), கூழை (306) என்பவை இதன்கண் ஆளப்படுகின்றன. இராசையென்பது ஸ்ரீராஜபுரம் என்பதன் மருஉவென்று தெரியவருகின்றது. இத்தலத்து விருட்சம் புன்னையாதலின் இது புன்னைவனம், *நாகவனமெனவும் வழங்கப்பெறும். இத்தலத்திலுள்ள தீர்த்தங்கள் பல. அவற்றுள் இதன்கண் தேவர்கள் திருத்தியமைத்த தேவதீர்த்தமும் (11), சங்கபற்பரற் காணப்பெற்ற நாகசுணையும் (28, 138, 151) † கூறப்படுகின்றன.

இந்நூலாசிரியர் சைவசமயாசாரியர் நால்வரிடத்தும் பேரன்பு பூண்டவர். திருஞானசம்பந்தமூர்த்தி நாயனாரை, “பொன்னிசையமேவும் புகலியர் கோன்” (269), “தென்புகலி வேந்து” (278) என்பர். அவருடைய அருட்செயல்களுள் என்பைப் பெண்ணாக்கியதையும் (79, 154 - 5), பாண்டியனது கூணைநிமிர்த்ததையும் (278) எடுத்தாளுவார் அவர் அருளிச்செய்த தேவாரத்தை, “சிந்தைமகிழ், தேம்பா கணையவிசைச் செந்தமிழ்” (78 - 9), “செஞ்சொன் முதுதமிழ்” (278) எனப் பாராட்டுவார். திருநாவுக்கரசு நாயனாரை, “வேம்படிக் குக், கூடிப் பறிதலைவன் குண்டரிட்ட நீற்றறையைப், பாடிக் குளிர் வித்த பாவலன்” (79 - 80), “வன்புலையர், கற்றுணையாச் சேர்த்துக் கடற்படுத்த வஞ்செழுத்தும், நற்றுணையென் றோதினோன்” (278 - 9) என்பர். சுந்தரமூர்த்திநாயனாரை, “எடவிழ்ந்து, புள்ளையழைக்கும் புனலின் முதலைவாய்ப், பிள்ளை யழைக்கும் பெருமான்” (80 - 81), “முற்றுலகும், அண்டக் தொகையு மருமறையும் போற்றுதிருக், தொண்டக் தொகைவகுத்தோன்” (279 - 80) என்பர். தேவாரங்களை, “தமிழ்முவர் செஞ்சொலமுதம்” (55), “மதுரம், பழுத்ததமிழ் முவரிசைப்பாட்டு” (74) என்றுசிறப்பிப்பார். மாணிக்க வாசகரை, “வாதஜுராளி” (75), “தெள்ளியசொற், செம்பாவை நாவாற் றெளித்து வடித்ததிரு, அம்பாவை பாடியபே ரன்பினன்” (81 - 2), “பண்டுமன்றி, லாடினோன் பூண்டெழுத வாப்பந்ததுறை நானூறு, பாடினோன்” (280 - 81) என்றுகூறுவர். திருவாசகத்தை, “இன்செஞ்சொல்” (75) என்றும், “பைந்தமிழ்” (281)

* நாகம்—புன்னைமரம்.

† இத் தலத்தைப்பற்றிய பிற வரலாறுகளைச் சங்கரநயினர்கோயிலந்தாதியின் முகவுரையிற் காணலாம்.

என்றும் பாராட்டுவார். நாயன்மார்களுள், சேரமான் பெருமானையனாரை, “கூடலின் முக்கட் குழகன் வரவிட்ட, பாட விசைபுனைந்த பார்த்திவன்” (83) என்பர். “மண்ணிடந்த மாலும் வனசரனும் மெய்யன்பாற், கண்ணிடந்து சாத்தவருள் கண்ணுதலோன்” (203) என்றவிடத்துக் கண்ணப்ப நாயனார் செயலைப் புலப்படுத்தி யிருக்கின்றனர்.

பிறதலச் செய்திகளிற் சில இதன்கண் வந்துள்ளன: “காவேந்தளித்தவந்தக் கண்ணுதலைத் தென்கமலைப், பூவேந்த வைத்த புகழோனும்” (84) என்று முசுருந்த சக்கரவர்த்தியைக் கூறுமுகத்தால் திருவாரூர்த் தலச்செய்தியும், “நெல் வேலிவரை, மாமுத்தை வேண்டி வளர்த்தோனும்” (85) என்று முழுதுகண்ட ராமபாண்டியனைக் கூறுமுகத்தால் திருநெல்வேலித் தலவரலாற்றென்றும் இதன்கண் எடுத்தாளப்படுகின்றன. மதுரைப் பெருமான் திருவிளையாடல்களுள் திருமுகங் கொடுத்தது, “கூடலின் முக்கட் குழகன் வரவிட்ட, பாடலிசை” (83) என்றவிடத்தும், வளையல் விற்பது, “செங்கைவளை, அன்றணிந்தநீர்” (121 - 2) என்றவிடத்தும், கல்லாணைக்குக் கரும்பருத்தியது, “மதன் விற்கரும்பைக் கல்லாணைக், கன்றுபோலின்றளித்தா லாகாதோ” (309) என்றவிடத்தும் குறிப்பிக்கப்பட்டுள்ளன.

“ஆவுடைத்தேன், பூசிக்கும் புன்னைவனப் பூங்கனியே” (143) என்றவிடத்துப் புன்னைவன மென்றதற் கேற்ப இறைவரைக் கணியாக உருவகம் செய்த இந்நூலாசிரியர் பின் அவரைத் தேனாக உருவகம் செய்து, “முக்கட் பசுந்தேறல், வந்திருக்கும் புன்னைவனம்” (214) என்று நயம்பெறக்கூறுகின்றார். மண்மதனுடைய ஆற்றலைப் புலப்படுத்துவதற் கெண்ணிய இவர், “அஞ்செழுத்தோன், பாதித் திருவுருவம் பச்சை கலந்துருகப், பேதித்தோன்” (118) என்று அவனைச் சொல்லியிருத்தல் பொருட்பொலிவோடு அமைந்துள்ளது.

இறைவருடைய தசாங்கங்கள் இந்நூலில் 261 - ஆம் கண்ணி முதலியவற்றிற் கூறப்பட்டுள்ளன.

இந்நூலிற் சொல்லப்படும் ஏழுபருவ மகளிரும் பொதுமகளிரென்பதை, “மன்னர், இனம்போ லுதவமனத் தெண்ணிப்புதைத்த, தனம்போ லமைந்த தனத்தாள்” (155 - 6) எனப் பேதையை

யும், “முரசளிக்கும் வேலைமதன் முவுலகும் வெல்ல, அரசு
 ளிக்க வந்தமட வன்னம்” (190) என மங்கையையும், “எழுவாரி வை
 யத் தெவர்க்கு மதனால், வழுவாம லோது மடந்தை” (208), “பூவ
 லருங், கொத்துத் தொடையல் குவலயத்தோ ராவியொடு, வைத்துச்
 செருகு மலர்க்குழலாள்” (211) என மடந்தையையும், “இளைஞ
 ருயிரனைத்து முண்ணாமல், வெட்டியுடன் மீளும் விழியினள்” (250),
 “கனியிருந்த சொல்லியர்க்குக் காமா கமதூல், இனிதருந்து கற்பிக்
 கு மெல்லை” (260) எனத்தெரிவையையும் கூறுமுகத்தால் உய்த்து
 ணைவைத்திருக்கின்றனர். அப்பருவ மகளிரது இயல்புகளை உரிய
 இடங்களில் ஏற்றவாறு புனைந்துள்ளார். அவர்களது பருவத்துக்
 கேற்ற விளையாட்டங்கள் பலவற்றை இதனுட்காணலாம். “தழைத்த
 கதிரெறிக்குந் தண்டரள வண்டல், இழைத்துவினை யாட்டயரு மெல்
 லை” (161) எனப் பேதைப்பருவத்தில் சிற்றில்விளையாட்டும், பெது
 ம்பைப் பருவத்தில் கழங்காடலும், மங்கைப்பருவத்தில் ஊசலாட்
 டும், மடந்தைப் பருவத்தில் யாழ்வாசித்தலும், அரிவைப்பருவத்
 தில் பொழில்விளையாட்டும், தெரிவைப் பருவத்திற் புனல்விளையாட்
 டும், பேரிளம்பெண் பருவத்தில் அம்மானையாடலும் சொல்லப்பட்
 டுள்ளன. ஏழுபருவ மகளிரின் பிராயஅளவு நூல்களிற் பலவாறாகக்
 கூறப்படும். இந்த உலாப்பிரதியின் பின்னர் எழுதியிருந்த * கட்ட
 னைக்கவித்துறை ஒன்றிற் சொல்லப்பட்ட பிராயஅளவு வருமாறு:
 எழுவரையிற் பேதை, ஒன்பதுவரையிற் பெதும்பை, பன்னிரண்டு
 வரையில் மங்கை, பதினாண்டுவரையில் மடந்தை, பதினெட்டுவரை
 யில் அரிவை, இருபத்தொன்றுவரையில் தெரிவை, முப்பத்திரண்டு
 வரையிற் பேரிளம்பெண்.

மாதர்களால் தலைவனிடத்தே தூதாக விடுக்கப்படுவனவாகப்
 புலனெறிவழக்கிற் பயிலும் பொருள்களுள், “ஏற்றமயல், விண்டுப
 சுந் தார்வாங்கி மீண்டுவரப் புண்ணைவன, வண்டு களையழைத்து வம்
 மென்பார்” (136 - 7), “சுரும்பையழைத்திதழி வாங்கிவரச், சொன்
 னாள் விடுத்தாள்” (239) என்று வண்டும், “உண்டசுவை, அன்னத்
 தை நஞ்சென் றயராதே நாகசுனை, அன்னத்தைத் தூதுக் கழையு
 மென்பார்” (137 - 8) என்று அன்னமும் எடுத்தாளப்பட்டுள்ளன.

* இதனை இப்புத்தகத்தில் 46-ஆம் பக்கத்திற் காணலாம்.

பிற தமிழ்நூல்களிற் காணப்படுதல்போலவே இதன்கண்ணும் தற்குறிப்பேற்ற அணி அமைந்த பலபகுதிகள் உள்ளன. இவ்வகையில் ஆசிரியர், சூரியன் உதயமானதை, “என் இறைவராகிய சிவ பெருமான்மேல் அம்பெய்த மன்மதனை அவருடைய நெற்றிவிழியில் உள்ள எனது இனமாகிய அக்கினி அழித்தது; அதற்குணங்க அம்மன்மதன் யானையாகிய இருளை நான் அழிக்கின்றேன்’ என்றது போல உதயமானான்” (41 - 2) என்று சொல்லுகிறார்.

இறைவர் திருவாபரணங்களைப் புனைந்ததாக உள்ள பகுதியில், ‘தன்விடம் சிவபெருமானது ஒருறுப்பாகிய திருக்கழுத்திற் றங்கி அழகு செய்வதை எண்ணிப் பாம்பானது தானும் ஒருறுப்பிற் பொருந்தி அழகுசெய்தது போலத் திருக்கரத்தில் திருக்காப்பணிந்தார்’, ‘இரண்டுபாம்புகள் தாம் விடத்தோடுள்ள பழியை நீக்குதற்கெண்ணி இறைவர் திருச்செவியில் இருப்பின் தேவாரங்களாகிய இனிய அமுதத்தைக் கவர்ந்து கொள்ளலாமென்று குழையாக வந்தது போலத் தோன்றத் திருக்குழைபுனைந்தார்’ (54 - 6), ‘தங்களுடைய தலைவனாகிய சந்திரனை இறைவர் அணிந்த அண்புகண்டு அம்முறைபற்றி, எம்மையும் அணிந்தருள்கவென்று நட்சத்திரங்கள் ஒழுங்காக வந்தனவென்று சொல்லும் வண்ணம் முத்துமாலையைப் பூண்டார்’ (61 - 3), ‘சந்திரசூரியர்களாகிய எங்களைக் கண்ணாகக் கொண்டார்; ஆயினும் சந்திரனைமட்டும் முடியின்மீது அமைத்தீர்; என்னைமறந்தீர்; என்னையும் அவனைப்போலத் திருமுடிமேற் புனைந்தருளவேண்டுமென்று சூரியன் திருவடியைப்பிடித்து வேண்டுவதுபோலத் திருச்சிலம்பை அணிந்தார்’ (66 - 8), ‘முன்னொருகால் புரங்களை வெல்வதற்காக இறைவர் நம்மை வளைத்து வில்லாகக் கொண்டும் அவற்றை நகைத்தெரித்து விட்டமையால் நாம் பயனின்றி பொழிந்தோம்; இனி வேறொரு வகையிலேனும் உதவுவேமென மேருமலை நினைந்து அவ் வளைந்த உருவத்தோடே பணிசெய்ய வந்ததென்று சொல்லும்படியுள்ள திருவாசிகையைச் சேர்த்தினார்’ (69 - 71) எனவரும் பகுதிகள் முதலியனவும், ‘உமக்குள்ள இருதேவியாருள் கங்கையைமட்டும் சடையில் ஏந்தினீர்; என்னுடைய மகளாகிய உமையையும் அவ்வாறு செய்தருள்கவென்று வேண்டி ஏத்துதற்கு இமயமலைபோந்தது போன்றது தேர்’ (91 - 2), “நாம் ஓர் அன்னமாகப் போயினமையாற் காணமுடியாத திருமுடியை இரண்டன்ன

மாக எழுந்துசென்றார் காணலாம்' என்று பிரமன் நினைந்து அவ் வாறே வந்து முயல்வதுபோல இரண்டு சாமரைகள் இரட்டப்பெற்றன" (93 - 5), 'தலைவரைப் பிரிந்தவிடத்துச் சடும் சந்திரனைக் கடியும்வண்ணம், மாதர்கள் இறைவர் சடைமேல் சந்திரனோடு இருந்த பாம்பிற்கு உணவாகக் காற்றை அளித்து விருந்தளிப்பதுபோல ஆலவட்டம் பணிமாநினர்' (95 - 7) என்பனவும் பிறவும் இவ்வகையைச் சார்ந்தனவே.

தெளிவு என்னும்பொருளில் தெள் (3) என்பதை இவர் அமைப்பர். தயவு (62), பகுந்த (180, 243), படியெடுப்பு (188), அருந்தாபடி (308), செடாடவி (39) என ஒருமொழி தொடர் மொழிப் பிரயோகங்கள் சில இதில் வந்துள்ளன.

பலவகைச் சொற்பொருள் நயங்களும் அணியமைதிகளும் அமைய, 'ஓரேழ் பருவத் தொளிவனையார்—நேர்போதக், கண்ணுதலான் புன்னைநறுங் காவுடையா னோர்பாகத், தொண்ணுதலான் போந்த' உலாவைச் சிறப்பித்துப் பாடப்பெற்ற இந்தூல் எழுதியிருந்த சுவடி ஒன்று ஏறக்குறைய 40 வருடங்களுக்கு முன்பு திருநெல்வேலிப் பக்கத்துள்ள ஓரூரிலிருந்துவந்த ஸ்ரீ முத்துக்குமார சாமிபிள்ளை என்பவர் மூலமாக எனக்குக் கிடைத்தது. வேறுபிரதி இதுகாறும் கிடைக்கவில்லை. ஆகலின் உள்ள பிரதியை வைத்துக்கொண்டு எழுதுவோரால் நேர்ந்த பிழையென்று தெரிந்தவற்றை நீக்கி ஆராய்ந்து இப்பொழுது, 'புன்னைப் பொதும்பின்கீழ்ப் புற்றாடினிதமர்ந்த, முன்னைப் பொருளாம் முழுமுதல்வன்' திருவருளைத் துணைக்கொண்டு இந்தூல் வெளியிடப்பெற்றது.

இத்தலசம்பந்தமாக பானந்த இரண்டுவரலாறுகள் உண்டு. அவைவருமாறு:

க. * ஆறை அழகப்பமுதலியார் என்பவர் திருநெல்வேலியில் இருந்த ஆட்சிபுரிந்துவருகையில், சங்கரநயினர் கோயிலிலுள்ள நாயகரைச் செண்பகக்கண் பட்டரென்பவர் களவுசெய்து கொண்டு போய்த் திருவுத்தரகோச மங்கையில் அடகுவைத்துப் பொருள் வாங்கிக்கொண்டு சென்றுவிட்டனர். அம்மூர்த்தி அத்தலத்தில்

* இவ் வரலாறு சொக்கம்பட்டிப் பாளையப்பட்டுச் சரித்திரம்—இரண்டாம் பாகத்திற் காணப்பட்டதாகும்.

இருப்பதனை அறிந்து, அக்காலத்து இராமநாதபுரத்தில் அரசாண்ட விஜயரகுநாதசேதுபதிமன்னர், அம்மூர்த்தியை அத்தலத்துக்கோயிலில் எழுந்தருளுவித்துப் பூசை முதலியன நடத்திவரும்படி கட்டளையிட்டனர். சங்கரநயினர் கோயிலில் மூர்த்தி களவுபோனசெய்தி ஆறையுடைய அழகப்ப முதலியாருக்கு அறிவிக்கப்பட்டது. அவர் அதனை அறிந்து அம்மூர்த்தியை மீண்டும் இத்தலத்திற்குக் கொணரும் வரையிற் பாற்கஞ்சியையன்றி வேறுண்பதில்லையென்ற நியமத்தோடிருந்தார். பின் உத்தரகோசமங்கையில் அம்மூர்த்தி இருப்பதையறிந்து அவரை எங்ஙனம் கொணர்வதென்று ஆலோசித்து வந்தார். வருகையில் வடகரை ஸமஸ்தானத்தில் அப்பொழுது ஸ்தானாதிபதியாக இருந்தவரும், மிக்க புத்திவன்மையும் செந்தமிழ்ப்புலமையும் உடையவருமாகிய பொன்னம்பலம்பிள்ளையென்பவர் அச்செயலை முடிக்கும் ஆற்றலையுடையவரென்று பலராலறிந்து அவரை வரவழைத்து, விக்ரிகத்தைக் கொணரவேண்டுமென்று இராமநாதபுரத்திற்கு அனுப்பினர். அவர் அங்கேசென்றும் சிலநாள்வரையிற் சேதுபதி மன்னரைக் காணமுடியவில்லை; காவடி யெடுத்து வருபவர்களைத் தடையின்றிப் பார்க்கும் வழக்கம் அம்மன்னர்க்கு உண்டென்பதையறிந்து, தாமும் ஒருகாவடியை எடுத்துக்கொண்டு, உடன்வந்தவரை வாத்தியகாரர் முதலியவர்களாக வேடம் புனைவித்து அரண்மனைவாயிலில் நிற்கையில் சேதுபதிமன்னர் வந்தனர். அவரைக் கண்டவுடனே பொன்னம்பலம்பிள்ளை விநயத்துடன் அவரைப்புகழ்ந்து சில செய்யுட்களைச் சொல்லி மகிழ்வித்துத் தம்மை இன்னாரென்று புலப்படுத்தி அவரால் உபசரிக்கப்பெற்று அங்கே சிலநாள் இருந்தனர். பின்னர், உத்தரகோசமங்கைக்குச் சென்று ஸ்வாமி தரிசனம் செய்துவரவேண்டுமென்று அம் மன்னரிடம் விடைபெற்றுச் சென்று அங்கே சங்கரநயினர் கோயில் நாயகர் இருப்பதையும், அவர் அங்கேவந்த வரலாற்றையும் அறிந்து, தாம் அவரை வினாவியதாக, * 'புற்றெங்கே' என்னும் வெண்பாவையும், அவர் விடைகூறியதாக, † 'விள்ளுவமோ' என்னும் வெண்பாவையும் பாடிவைத்துக்கொண்டு மீண்டும் இராமநாதபுரம் சென்று சேதுபதிவேந்தர்முன் அவ்விரண்டு வெண்பாக்களையும் கூறினர். அவற்றைக் கேட்ட மன்னர் பொன்னம்

* இதனை 45 - ஆம் பக்கத்திற் காண்க.

† இதனை 46 - ஆம் பக்கத்திற் காணலாம்.

பலம்பிள்ளையினுடைய குறிப்பை அறிந்து உத்தரகோசமங்கையிலிருந்த விக்ஹிரகத்தைச் சங்கரநயினர் கோயிலுக்கு எழுந்தருளச்செய்தனர். அவரிடம் விடைபெற்றுப் பொன்னம் பலம்பிள்ளை ஸ்வாமிபுடன் புறப்பட்டார். அவர் சென்றகாரியத்தை நிறைவேற்றிக் கொண்டு வருவதையறிந்த ஆறை அழகப்பமுதலியார் திருமங்கலத்திற்கே வந்து நாயகரைத் தரிசித்து சங்கரநயினர் கோயிலுக்கு எழுந்தருளுவித்தார்.

உ. தஞ்சைமாநகரில் மேலேவீதியில் சங்கரநாராயணர் கோயிலொன்று உளது. ஒருகாலத்தில் அந்நகரில் அரசாண்டிருந்த மகாராஷ்டிரமன்னர்களுள் ஒருவருடைய பெருந்தேவியார் இந்தச் சங்கரநயினர் கோயிலின் மகிமையையும், இத்தலமூர்த்தியைத் தரிசித்தோர்பிணிநீக்கம், மகப்பேறு முதலியன அடைதலையும் அறிந்து தாமும் இவரைத்தரிசிக்க வேண்டுமென்றெண்ணினார். அதனையறிந்த மன்னர் தக்க சிற்பிகளை இத்தலத்துக்கு அனுப்பி இங்குள்ள மூர்த்தியின் அமைப்பு முதலியவற்றை அறிந்துவரச் செய்து அங்ஙனமே ஒருகோயில் தஞ்சையில் எடுக்கச்செய்து, அதில் மூர்த்தியைப் பிரதிஷ்டை செய்வித்து, இங்கே நடப்பது போலவே நித்தியநைமித்திகங்கள் நடப்பித்துவந்தனர்.

இந்த உலாவைத் தமது 'சிவநேசன்' பத்திரிகையில் வெளியிட்டுப் பலசிவநேசர்களும் தமிழன்பர்களும் படித்து இன்புறச் செய்து பத்திராதிபர் ஸ்ரீமான் ராம. கு. ராம. இராமசாமிசேட்டியாரவர்களது அன்புடைமை ஒருபொழுதும் மறக்கற்பாலதன்று.

இதனைப் பதிப்பிக்குங் காலத்து உடனிருந்து உதவியவர்கள் சென்னை, கிறிஸ்தியன் காலேஜ் தமிழ்ப் பண்டிதர் சிரஞ்சீவி வித்வான் வி. மு. சுப்பிரமணிய ஐயரும், மோகனூர்த் தமிழ்ப்பண்டிதர் சிரஞ்சீவி கி. வா. ஜகந்நாதையரும் ஆவர்.

'தியாகராஜவிலாசம்'
திருவேட்டசுவரன் பேட்டை,
சென்னை.

இங்ஙனம்,
வே. சாமிநாதையர்.

உ
கணபதி துணை.

சங்கர நயினார் கோயிற்

சங்கரலிங்க உலா

தலவிசேடம் முதலியன.

கல்வெண்பா.

1. பார்த்தந்த பூங்கமலப் பண்ணவனும் வென்றிதரு
போர்த்தந்த நேயிப் புரவலனும்—ஏர்த்தந்த
2. நந்தா வளம்பெறுபொன் னாதி புரந்தளிக்கும்
தந்தா வளப்பூந் தருவரசும்—முந்தார்வத்
3. தெள்ளிருக்கு முண்மைநிலை தெரந்திருக்கு மேன்மேலும்
உள்ளிருக்கு மன்பா லுகந்திறைஞ்ச—வெள்ளிக்
4. தவளப் பொருப்புத் தணிலிருந்த முக்கட்
பவளப் பொருப்பைப் பரவிக்—கவுரியன்பு
5. நாட்டிய சங்கர நாரர் புணர்வடிவம்
காட்டி யருளுகெனக் கண்ணுதலும்—மோட்டுலகில்

குறிப்புரை.

1. நேமி-சக்கரம், புரவலன்-திருமால்.
2. தந்தாவளம்-யானை (ஐராவதம்). அரசு-இந்திரன் முந்து ஆர்வம்.
3. தெண்மைஇருக்கும்-தெளிவுபொருந்திய; மைவிகுதி பெற்ற பண்
புப் பெயரில் பகுதிப்பொருள் விசுதியாகிய மையைநீக்கி முதனிலையோடு
மொழிகளைச் சேர்த்துக் கூறுவதும் மரபு; “தண்ணார் திருமஞ் சனமாடி”
(45) என்பர் பின்னும்; “வருந் துநாய் நாவிற்பெருந்தகு சேறடி” (பொருந்.42);
“கருவார் பொழில்”, “கருவார்சோலை” (தே. பிரமபுரம், திருவாரூர்.) இருக்
ரும்-வேதமும். இருக்குமென்னும் பெயரெச்சங்கள் அன்பென்னும் பெய
ரைக்கொண்டு முடிந்தன.

1-3. பண்ணவனும், புரவலனும், அரசும், இருக்கும் இறைஞ்சு.

3-4. இறைஞ்சஇருந்த. கவுரி - உமாதேவியார். கைலையங்கிரியில் எழுந்
தருளியுள்ள சிவபெருமானைப் பரவி.

5. சங்கரரும் நாராயணரும் கலந்த திருவுருவம்: 6-7, 13, 6, 19,
34, 109, 142, 284-6-ஆங்கண்ணிகளைப் பார்க்க; “சீரேறு திருமாலோர்

6. மன்னிய புன்னை வனத்துளவோர் புன்னைநிழல்
தன்னி லிருந்து தவமியற்றன்—அன்ன
7. இருவடிவுங் காட்டுதூநா மென்றிசைப்பப் பச்சை
ஒருவடிவம் பெற்ற வுமைமான்—மருவிரிபூங்
8. காவாகிப் பூவுங் கனியு மளிப்பதற்கும்
கோவாகித் தீம்பால் கொடுப்பதற்கும்—ஆவுடைய
9. கோதையெனத் தன்மூங் கூறுதற்கும் வாணோரும்
மாத ரரம்பையரும் வம்மினென்—மேதினியில்
10. தெய்வ மகளிரொடுந் தேவர் குழாத்தேகாடும்
அவ்வனத் தேகி யமர்ந்தருளிச்—செவ்விபெற
11. மன்றல் கமழ்குவளை வான்சுனையை வாணோர்கள்
அன்று திருத்தி யருகமைப்ப—ஒன்றிய

பாகத்தான்காண்”, “திருமாலோர் பங்கத்தான்காண்” (தே. திருவாரூர், திருப்புத்தூர்); “தாழ்சடையுநீண்முடியு மொண்மழுவுஞ் சக்கரமும், குழா
வும் பொன்னாணுந் தோன்றுமால்-சூழும், திரண்டருவி பாயுந் திருமலைமே
லெந்தைக், கிரண்டுருவு மொன்றா யிசைந்து” (நீவி. மூன்றாந்திருவந்தாதி,
63.) என-என்று உமா தேவியார் விண்ணப்பம் செய்ய.

4-5. கவுரி பரவி அருளுக என.

6. புன்னைவனம்-இத்தலத்தின் பெயர்; புன்னை, தலவிருட்சம்; 18, 29,
31, 137, 143, 149, 162, 204, 214, 266, 283-4, 312-ஆம் கண்ணி
களைப் பார்க்க.

7. காட்டும்-காட்டுவேம். கண்ணுதல் (5) காட்டுது மென்று இசைப்ப
(7.) பச்சை வடிவம் பெற்ற உமை: 118, 163, 183.

8-9. ஆவுடைய கோதை: பசுக்களையுடைமையால் அம்பிகை ஆவுடைய
நாயகியென்று திருநாமம் பெற்றனள்; இது வடமொழியிற் கோமதியென
வழங்கும்; 30, 43, 104, 143, 163, 284, 303.

7-9. உமைமான், பூவுங் கனியுங் கொடுப்பதற்குக் காவாகும்படி தேவ
ரையும், அபிஷேகத்திற்குப் பால் கொடுப்பதற்கும் ஆவுடையநாயகி
யென்று தம்மைக் கூறுதற்கும் பசுக்களாகும்படி அரம்பையரையும் வம்மி
னென்று கட்டினாயிட்டு.

10. அவ்வனத்து - மேற்கூறிய புன்னை வனத்திற்கு. அமர்ந்து - விரும்பி
ஏழுந்தருளியிருந்து.

11. அங்கே உள்ள ஒரு சுனையைத் தேவர்கள் திருத்தி யமைக்க. ஒன்
றிய - ஒன்றுபட்ட. வந்தனைசெய்து - வழிபட்டு; அம்பிகை வழிபட்டது,

12. சந்தனை கூர்ந்துதவஞ் செய்து நெடுங்காலம்
வந்தனை செய்து வருநாளில்—எந்தை
13. ஒருபாற் புலித்தோ லுடைதயங்க மற்றை
ஒருபாற்பொன் னடை யொளிர—ஒருபால்
14. மழுவு மொருபால் வளைபுந் துலங்கத்
தழுவு முருவமைந்து தானே—ஒழுகுமொளி
15. கான்ற விருவடிவுங் காணத்தா னோர்வடிவிற
ரோன்றியருள் செய்யத் தொழுதாங்கண்—ஆன்ற
16. பழைய வருவின் படியுறைய வென்ன
அழகுதர நானு மமர்ந்தோன்—முழுதும்
17. நிலைமைபெறு மெய்ப்பொரு ணைமியான் செங்கைக்
கொலைமழுவா னென்றுதம்மிற் கூறும்—மலைவொழியத்
18. தாமேவிச் சங்கபற்ப ரென்னுந் தடநாகம்
தேமேவு புண்ணைவனஞ் சென்றுதொழப்—பூமேல்
19. இருவுருவு மொன்றா யிறைவிக் களித்த
திருவுருவங் காட்டியருள் செய்ய—இருகிலத்தோர்

“நீடுபுண்ணைக், காவைநே சித்துவந்த கண்ணுதலை யாவுடைய, பாவைபூ
சித்த படிபாரீர்” (283-4) என்பர் பின்.

அமர்ந்தருளி(10),கூர்ந்து தவம் செய்து வந்தனைசெய்து வருநாளில்(12.)

13. பொன்னாடை—பீதாம்பரம்; இது திருமாலுக்குரியது; “பொன்
புனை யுடுக்கையோன்” (பரி. 15:8); “பொலம்பூ வடையிற் பொலிந்து
தோன்றிய, செங்க ணெடியோன்” சிலப். 11:50-51.

15. இருவடிவு - சங்கரநாராயணர் வடிவம்.

16. என்ன - என்று ஆவுடைநாயகி விண்ணப்பம் செய்ய.

18. சங்கபற்பர்-சங்கன், பத்மனென்னும் மகாநாகர் இருவர்; 20-21, 33,
140, 286; பற்பர்-பத்மர்; “பற்பநாபன்”(எதுகை) திருவாய்மொழி, 2.7:11.

17-9. உண்மைப் பொருள், சிவபெருமானென்றும் திருமாலென்றும் தம்
முன் மாறுபட்டு வாதித்துக் கொண்டிருந்த சங்கன், பத்மனென்னும் மகா
நாகர் இருவரும் வியாழ பகவானது ஏவலால் இங்கேவந்து தவஞ்செய்ய
இருவரும் ஒருவரென்பது அவர்களுக்குப் புலப்படும்படி செய்தற்குச் சிவ
பெருமான் முன்பு ஆவுடை நாயகிக்குக் காட்டிய சங்கரநாராயணத் திருவு
ருவைக்காட்டி யருளினரென்பது இத்தலபுராண வரலாறு.

20. தங்களுக்கு வேண்டுவன தந்தளிக்கு நல்வீரமும்
அங்கவர்க்கு முக்தி யருள்வரமும்—எங்களுக்கு
21. மெய்ப்பொருளு மெம்மை விரும்பிப் பணிபவருக்
கெப்பொருளு மீக வெனவளித்தோன்—ஒப்பிலாப்
22. பண்டா ரணந்தேர் பராசத்தி சாபத்தாற்
சண்டாள னுனவிண்ணோன் ருனுணர்த்தகம்—கண்டாய்ந்து
23. செம்பொற் றடவரையிற் சேல்பொறித்த வேந்தமைத்த
அம்பொற் சினகரத்து ளன்றமர்ந்தோன்—வெம்பவங்கள்

21. என-என்று சங்கபற்பர் வரம் கேட்பீ.

22. பராசத்தி-அம்பிகையின். விண்ணோன்-மணிக்கிரீபனென்னும் தேவன்; “மலைமகள் சாபந் தன்னாற் புலையா மணிக்கிரீபன்”, “பொருப்பினங்கன்னி சாபம் பொருந்தலாற் புலையாகி, மருத் துணர் விரிந்த புன்னைவனத்திறை மணிக்கிரீபன்” சர்க்கா. புராணம், உக்கிரன் வழிபடுசருக்கம், 23, 36.

23. வேந்து - உக்கிரபாண்டியன். கொற்கையை இராசதானியாகக் கொண்டு அரசாண்ட உக்கிரப் பெருவழுதி யென்னும் அரசன் நாள் தோறும் திருவாலவாய் சென்று ஸ்ரீ சோமசுந்தரக் கடவுளைத் தரிசித்து வரும் நியம முடையவன். ஒரு நாள் தரிசனம் செய்தற்கு இத்தலத்தின் வழியே செல்லுகையில் அவன் ஏறி வந்த யானை கீழே விழுந்தது. அப்பொழுது அரசன் ஒன்றும் தெரியாமல் திகைத்து நிற்கையில் மேற்கூறிய மணிக்கிரீபனென்பவன் வந்து பணிந்து, “அரசே, அடியேன் இவ்வனத்தைத் திருத்திக் கொண்டிருப்பவன். ஒரு புற்றை வெட்டுகையில் அவ் வெட்டினால் வாலற்றுப்போன பாம்பொன்று மேலே தோன்றியது. அதனைப் பரமசிவனுடைய திருவுருவமென்றே எண்ணுகிறேன்” என்று சொன்னான். அரசன் அங்கே சென்று பார்த்துக்கொண்டிருந்து, “மதுரைக் குச்செல்ல முடியவில்லையே” என்று வருந்தியபொழுது, “அரசே, நீ மதுரை சென்று அலையவேண்டாம்; அங்கயற்கண்ணியோடும் ஆலவா யமர்ந்த அண்ணல் இங்கு எழுந்தருளியிருக்கின்றார். இவ்விடத்திலேயே தரிசனம் பண்ணிக்கொள்ளலாம்” என்று ஓர் அசிரீரி உண்டாயிற்று. உடனே அவன் புன்னை மரத்தின் நிழலிற் புற்றினருகே ஒரு சிவலிங்கம் இருக்கக் கண்டு தரிசனம் செய்துகொண்டு திருக்கோயில் முதலியவற்றை அமைத்து அங்கே வாழ்ந்து வந்தனனென்பது இத்தலபுராண வரலாறு; இதனை உக்கிரன் வழிபடுசருக்கத்தால் அறியலாகும். கண்ணி, 110, 287 பார்க்க.

(133)

24. ஆற்றி யறுதொழிலோ னன்றெடுக்க பெண்சன்னம்
மாற்றியுயர் முத்தி வழங்கினான்—போற்றும்
25. மறையோன் பொருள்தனை வவ்வியபூம் பொன்னிக்
கிறையோன் பிணிதீர்த்த வெங்கோன்—குறையாத
26. வண்மைப் பொதியவரை மாமுனிக்கோ ரஞ்செழுத்தின்
உண்மைப் பொருளை யுணர்த்தினான்—தண்ணங்
27. கடிகமழ் கற்பகப்பைங் காவேந்தன் மைந்தன்
கொடியருவ மாற்றுங் குழகன்—படிமிசையில்

24. பிராமணன் ஒருவன் தன் மனைவியைப் புறக்கணித்த தீமையால் மறுபிறப்பில் தக்கனை யென்னும் பெண்ணைப் பிறந்து காலப முனிவ ரேவலால் இத்தலத்தை அடைந்து தவம் செய்து பின்பு அந்தப் பிறவி நீங்கப்பெற்று முத்தியும் பெற்றான். இந்த வரலாறு இத்தல புராணத்தி லுள்ள தக்கனை தவம்புரிந்த சருக்கத்தால் அறியப்படும்.

25. பொன்னிக்கிறையோன் - சோழன். உறையூரில் அரசாட்சி செய்து கொண்டிருந்த வீரசேனனென்னும் சோழன் ஓரந்தனை வீட்டிற் சிராத் தத்திற்கு வைத்திருந்த பழத்தை அதனை அறிந்தும் பசி மிகுதியால் வாங்கி யுண்டான். அந்தப் பாவத்தால் ஒருவகைப் பிணியுற்று இத் தலத்திற்கு வந்து சிவசன்மரென்னும் அந்தண ரொருவர்பாற் பஞ்சாட்சர உபதேசம் பெற்றுச் சிவபெருமானை வழிபட்டுப் பிணியினின்றும் நீங்கப்பெற்றான். இவ் வரலாறு வீரசேனன் பிணிதீர்ந்த சருக்கத்தால் அறியலாகும்; “பழு திற், பொருந்து பெரும்பிணிக்கோர் புற்றி னிடத்து, மருந்து தரவந்தான் வந்தான்”, “கருநோய், ஆற்று மருந்தளிப்பான்”, “புற்றிடத்து மண்மருந்தா லெப்பிணியும், போமருந்து மென்றான்” (111, 136, 182) என்பர் பின்னும்.

26. அகத்தியருக்குப் பஞ்சாட்சரத்தின் பொருளை உபதேசம் செய்த னர்; “ஆர வரைமுனிக்கோ ரஞ்செழுத்தி னுண்மைநிலை, தேர உரைத்த திறம்பாரீர்” 288.

27. காவேந்தன்-இந்திரன். மைந்தன்-சயந்தன். கொடியருவம்-காக்கை யருவம். சயந்தன் காக்கையருவெடுத்துச் சீதையைக் கொத்தியதனால் இராம ராற் கோபிக்கப்பெற்று மீண்டும் வந்து அவரடியில் வீழ்ந்து அருள்பெற் றான். பெற்றும் பழைய காக்கைவடிவம் நீங்காமையால் மிருந்த நாணத்தை யடைந்து இந்திரன் ஏவலால் இத்தலத்தை யடைந்து வழிபட்டு அவ்வடி வம் நீங்கினான்; இந்தத்தல புராணத்துள்ள சயந்தன் வினைதீர்ந்த சருக் கத்தால் இவ்வரலாறு அறியப்படும்.

28. ஞான நெறியுதவு நாகசுனைப் பாலிறந்த
கானவனை யானுங் கருணையான்—ஈனமுற
29. ஆவி னுயிர்செகுத்த வந்தணன்றான் புண்ணைநறும்
காவில் வழத்தக் கதிகொடுத்தோன்—மேவரிய
30. சங்கரர் சங்கரி சுற்பரை யாவுடைத்தேன்
பங்கரர் வேதப் பழம்பொருளார்—செங்கமலப்
31. பாதனார் காதிற் பகரிருவர் சங்கீத
நாதனார் புண்ணைவன நாதனார்—முதரவில்
32. ஆடரியும் வேதாவு மன்றரியு மன்னமுமாய்
நாடரிய வன்மீக நாதனார்—நீடியபொன்
33. மாகம் பரவ மறைபரவச் சங்கப்பற்
நாகம் பரவவந்த நாதனார்—ஏகரெனும்

28. நாகசுனை மேற்கூறிய சங்கன், பத்மனென்னும் மகாநாக ரிருவரால் உண்டாக்கப்பட்ட சுனை; 138, 151 ஆங்கண்ணிகளைப் பார்க்க.

பசியினுற் சோர்வையடைந்த வேடனொருவன் நாகசுனையில் நீர்குடிக்க வந்து தவறி அதில் விழுந்து இறந்தான். அவன் ஒருநாள் இந்தத்தலத்தில் வசித்தமையாலும், நாகசுனை நீர் தீண்டப் பெற்றமையினாலும் முத்தியை யடைந்தான்; இவ்வரலாறு கானவன் வீடுபெற்ற சருக்கத்தால் அறியலாகும்.

29. கன்மாடனென்னும் அந்தனொருவன் சமித்து, தருப்பை முதலியன கொண்டு வருகையில் தன்னை எதிர்த்து வருத்தவந்த பசுவைத்தள்ள அது சேற்றில் விழுந்து அதிர்நுழைந்து இறந்தது. அந்தத் தீவினையாற் பற்றப்பட்ட அவன் இத்தலத்தை அடைந்து நாக சுனையில் நீராடிச் சங்கர லிங்கத்தை வழிபட்டு அப்பழியினின்றும் நீங்கிச் சிவசாரூபத்தை அடைந் தானென்பது கன்மாடச் சருக்கத்திலுள்ள கதை.

30. சங்கரர்: “சோசைச் சங்கரனே” (246) என்பார்பின். ஆவுடைத் தேன் - ஆவுடை நாயகியைச்சேர்த்த; “ஆவுடைய செந்தேன்” (104.) பங்கு அரர்.

31. இருவர் - கம்பனர் அசுவதாரருடைய. சங்கீத நாதனார் - இசையொலி யைக் கேட்பவர்; நாதம்-ஒலி. முதரவு-முதுமை அரவு.

32. ஆடு அரி-ஆடிய திருமால். அரியும் அன்னமும்-பன்றியும் அன்னப் பறவையும். வன்மீக நாதனார்-புற்றிடங் கொண்டார்; “புண்ணைப் பொதும் பரின்னீழ்ப் புற்றா டினிதமர்ந்த, முண்ணைப் பொருளான்” (162) என்பார்பின்.

32-3. பொன்மாகம் - தேவலோகம்.

34. நம்பரர் சங்கர நாராயணராசை

அம்பரர் போற்றுமறை யாதியார்—கொம்பனைய

சித்திரைத் திருவிழா.

35. முல்லை மகளிர் முலைக்கோடு பாய்ந்துழக்கும்

குல்லை யிடபக் கொடியேற்றி—வல்லை

36. ஒருமுகங் கொண்டுவம்மென் றும்பர்வர விட்ட

திருமுகமே பெங்கெங்குஞ் செல்ல—மருவிவந்து

37. மூவ ரிசைமுழங்க முப்பத்து முக்கோடி

தேவர் வணங்குந் திருநாளில்—பூவலயம்

38. வெம்பும் பிணிக்கு மெலியாது காணிக்கைச்

செம்பொன் குவிக்குந் திருநாளில்—தும்பையொடு

39. சித்திரைக் கங்கை யணியுஞ் செடாடவியான்

சித்திரைத் திங்கட் திருநாளில்—நத்திச்

34. சங்கரநாராயணர்: “சங்கரநாரணனே” (கூடியுந்தாதி. 56.) ஆசை அம்பரர்-திக்காகிய ஆடையை யுடையவர்; திகம்பரர்.

35. முல்லைமகளிர் - கோவியர்; முல்லை-முல்லைநிலம், குல்லை-திருத்துழாய். இடபக்கொடி திருமாலாதலின் குல்லையிடபக் கொடியென்றார்; “அன் றெடுத்த கன்மாரிக் காக வருவிநெடுங், குன்றெடுத்த வென்றிக் கொடி” “அங்கமலத் தானே யளிக்குந் திருவுந்தித், துங்கவிடை யானே” “ஆவியனைய பதி னொ ரிரங்கொம்பு, மேவி வளரும் விடைக்கொடியும்” “சோரவிடைப் பாகன்” 98, 121, 264, 288 - 9.

37. மூவரிசை-திருஞானசம்பந்த மூர்த்திநாயனார் முதலிய மூவரது தேவாரம்; “தமிழ்மூவர் செஞ்சொல்” “மதுரம், பழுத்ததமிழ் மூவரிசைப் பாட்டும்” (55, 74); 79-81, 278-9 ஆங்கண்ணிகளைப் பார்க்க.

38. தங்கள் தங்களுடைய பலவகையான பிணிகளைத் தீர்த்துக் கொள் வதற்கு வந்து பலவகையான காணிக்கைகளைத் திருமூன் செலுத்திவிட்டு அன்பர்கள் செல்வது இத்தலத்தில் நிகழும் தொன்றுதொட்ட வழக்கம்.

39. சித்திரை - சித்திரம், ஆச்சரியம். சித்திரை கங்கை யெனப் பிரித்து அறிவுமயமாகிய கங்கை யெனலுமாம்; திரை-அலை. சித்திரைத்திங்கள்-சித் திரைமாதம்; சித்திரைமாதத்தில் இத்தலத்தில் விழா நடக்கும்; “தெண் ணிலா வேணி யார்க்குச் சித்திரைத் திங்க டன்னில், விண்ணவ ரிறைஞ்சி யேத்த விழாவினை நடத்தி னானே” உக்கிரன் வழிபடு சருக்கம், 33.

40. சிவந்தபதத் தாமரையைச் சேவித் துலகம்
உவந்ததிரு நாளி லொருநாள்—நிவந்திகலும்
41. எப்பகையு மில்லாத வென்னிறைமேல் வாளிதொட்ட
அப்பகையைத் தன்கிளையொன் றட்டதெனத்—துப்பின்
42. வெறிதரு மப்பகையின் வேழமெறிந் தென்னச்
செறிக்கிறோன் வந்துதயஞ் செய்ய—நறியகுழல்
- திருப்பள்ளியெழுச்சி முதலியன.
43. வாய்ந்தமயி லாவுடைய வஞ்சியிளங் கொம்புடனே
தோய்ந்தமணப் பள்ளித் துயிலெழுந்து—சேர்ந்தததி
44. செய்யநறை நெய்யொடுபாற் றீங்கடலுண் கார்பவளத்
துய்யவரை பெய்வதெனச் சூழ்ந்தாட்ட—மையுலவு
45. விண்ணு நிழிந்து விரிசடைமேல் வீழ்ந்ததெனத்
தண்ணூர் திருமஞ் சனமாடி—நண்ணும்
46. இறைவியொடு மாகமத்தி னெல்லை கடவாக்
குறைவில் பெரும்பூசை கொண்டு—முறையிற்

40. நிவந்து - தலையெடுத்து.

41. என் இறை மேல் - என் தலைவராகிய சங்கரர்மேல். வாளி - அம்பை. அப்பகையை - அந்த மன்மதனை. தன் கிளையென்றது, நெற்றிக்கண்ணிலுள்ள நெருப்பை. துப்பின் - வன்மையையுடைய.

42. வெறி - மயக்கத்தை. அப் பகையின் வேழம் - மன்மதன் யானையாகிய இருளை. செறிக்கிறோன் - சூரியன்.

41-2. நெற்றிக்கண்ணாகிய நெருப்பு மன்மதனை எரித்தமையின், அதன் இனமாகிய சூரியன் அவன் யானையாகிய இருளை அழித்ததற்கு வந்தாற்போலத்தோன்றினு னென்பது கருத்து; முச்சுடருள் அக்கினியும் ஒன்றாதல் பற்றிக் கிளையென்றார்.

43. இளங்கொம்பு - இளங்கிளை. மலர்கள் பரப்பிய பள்ளியாதலின் மணப்பள்ளி யென்றார். ததி - தயிர்.

44. நறை - தேன். தயிர் முதலிய நாற்கடல்களை யுண்ட மேகம் பவழமலையின்மீது அவற்றைச் சொரிந்தாற்போல. அவற்றால் அன்பர்கள் திருமஞ்சனம் ஆட்ட. மை - மேகம்.

45. விண்ணு - ஆகாய கங்கை; எழுவாய்.

46. இறைவியொடும் - ஆவுடைநாயகியோடும். முறையில் - முறைமையில்லாத; முறையினெனப் பிரித்து முறைமையினுலெனப் பொருள் கொள்ளலுமாம்.

• திருவாபரணம் புனைந்தருளுதல்.

47. தனதுவிட மோருறுப்பைச் சார்ந்துபற்றிக் கொண்ட
தெனவதனை யுள்ளத்தி லெண்ணிப்—பன்கமும்
48. ஒப்பற்ற மற்ற வுறுப்பொன் றினைத்தானும்
கைப்பற் றியதென்னக் காப்பணிந்து—மெய்ப்படுத்தி
49. முன்ன மெனதுதிசை வேய்ந்தனை முற்றுமினிப்
பொன்னுலக மென்னையும் பூணுகரீ—என்னத்
50. திருவரையைச் சுற்றிவலஞ் செய்ததெனச் செங்கேழ்
மருவியபொன் னுடை வளைந்து—திரிபதகை
51. வாணுதற்குந் தோளினைக்குந் தோற்ற மதியரவம்
பூணுதற்கும் வேணி பொருந்துதற்கும்—நாணி
52. இறங்க விறைகண் டிடையனைத்த தென்னத்
திறங்கவினக் கச்சடைவாள் சேர்த்தி—நிறங்கிளரும்
53. கஞ்சமல ரோன்செருக்காற் காண முடியுலகத்
தஞ்சலித்த வன்பர்க் கருள்வலென—விஞ்சிப்

47-8. ஒருறுப்பை - கண்டத்தை. அதனை - அங்ஙனம் பற்றிக் கொண்டதனை. பன்கமும் - பாம்பும். காப்பு - கையணி.

திருக்காத்தில் அணியப்பட்ட காப்பு, தன்னிடத்தி லுண்டாகிய விடம் இறைவனுடைய திருக்கழுத்தைச் சார்ந்துள்ளது, அதுபோல ஒப்பற்ற மற்றோருறுப்பைத் தான் கைப்பற்றவேண்டுமென்று எண்ணி ஒரு பாம்பு சூழ்ந்துகொண்டது போன்றது என்றபடி.

49-50 எனது திசையென்றது கிழக்குத் திசையை; வேய்ந்தனை - ஆடையாக உடுத்தினை. பொன்னுலகம்: எழுவாய். திரிபதகை - கங்கையினுடைய.

எனக்குரிய திசையை ஆடையாக உடுத்த தேவரீர், என்னையும் அணிந்து கொள்ள வேண்டுமென்று பொன்னுலகம் வந்து இடையைச் சூழ்ந்தாற் போலப் பொன்னுடையை அணிந்து.

51. மதியும் அரவமும்.

52. இறங்க - மதியும் அரவமும் இறங்க. இறை - சங்கரர். இடை அனைத்ததென்ன - இடையிற் சேர்த்துக்கொண்டாற்போல. கச்சுக்குப் பாம்பும், உடைவாளுக்கு மதியும் உவமை.

53. கஞ்சமலரோன் காணமுடி - பிரமதேவன் காணாத திருமுடியை.

54. படருமொளி கான்றரத்தநப் பத்தி யிழைத்துச்
சடரு மணிமகுடஞ் சூட்டி—விடமார்
55. தமதுபழி நீக்கத் தமிழ்மூவர் செஞ்சொல்
அமுத முடன்பழகி யந்த—அமுஷத
56. விரவக் கவரவந்து மேற்கொண்ட தென்ன
அரவக் குழைகா தணிந்து—பாவையெழு
57. மைவிடத்தை நீல மணியென்று செம்மணிகள்
அவ்விடத்தைத் தாழு மடுத்தவெனக்—கவ்வை
58. ஒலிதருநீர் வேலி யுலகம் புகழப்
பொலிதருபொற் கண்டசரம் பூட்டி—இலகும்
59. ஒருசுடரோன் செம்பவளத் தோங்குமிரு வெற்பில்
இருசுடராய் வந்துதித்தா லென்னப்—பொருவில்
60. உயர்கனக ரத்தத் தொளிவிட் டெறிக்கும்
புயவலயந் தோண்மேற் புனைந்து—துயல்வந்து
61. மின்ன மணியகல மீது நிலவுதரித்
தன்ன புரிநூ லமைத்தருளிச்—சென்னிமிசைத்

54. விடம் ஆர் - விஷம் நிரம்பிய.

55. தமிழ்மூவர் - சைவசமயாசாரியார் மூவர்.

56. கவர - கவர்தற்கு. அரவக்குழை - பாம்பாகிய குண்டலத்தை.

55-6. அரவக்குழைகள், விடத்தோடுகூடிய தமது பழியை நீக்கிக்கொள்
னதற்குத் தேவாரமாகிய அமுதத்தோடு பழகும்பொருட்டு வந்து தங்கினாற்
போன்றன.

57-8. கண்டசரம் - செம்மணியாலாகிய கண்டசரம். அது கண்டத்தி
லுள்ள விஷத்தை நீலமணியென்று எண்ணிச் செம்மணிகளும் வந்து
தங்கினாற்போன்று.

57-8. கவ்வை ஒலிதரு நீர்வேலி; கவ்வை ஒலி - பெருமுழக்கம். “கௌ
வை நீர்வேலி.” பு.வெ. 83.

59. ஒரு சுடரோன் - சூரியன். 60. துயல்வந்து - அசைந்து.

59-60. வாசுவலயத்திற்குச் சூரியன் உவமை.

61. அகலம் - மார்பு. புரிநூல் - பூணூல். பூணூலுக்கு நிலவு உவமை;
“பெருகொளிய செஞ்சுடைமேற் பிள்ளைப் பிறையின், ஒருகதிரே போந்
தொழுகிற் றொக்கும் - தெரியின், முதற்கண்ணன் முப்புரங்க ளன்றெரித்
தான் மூவா, நுதற்கண்ணன் நன்மார்பி னூல்” அப்புத்தநீருவந்தாதி, 32.

62. தம்மின்றைய வைத்த தயவிறை நூரகையும்
அம்முறைமை நோக்கி யணிகென்று—செம்மை
63. திருந்தும் படியொழுங்காய்ச் சேரந்தவெனச் செவ்வி
பொருந்தந் தரளவடம் பூண்டு—வருந்தமுடி.
64. தாங்குதிசை யெட்டினையுந் தத்தம் பொறைநீக்கி
ஒங்குதுகி லாக வுடுத்தவென—வாங்க்ப்
65. பணிக்குலங்கள் நல்நயவப் பங்கயக்கைக் கென்ன
மணிக்கடகஞ் செங்கை வயக்கி—இணக்கும்
66. மருவரைக்கச் சீன்ற மணியொளிசூழ்ந் தென்னத்
திருவுதர பந்தனமுஞ் சேர்த்தி—இருவரையும்
67. கண்ணாகக் கொண்டாய் கலைமதிபோ லென்னையும்வே
றெண்ணுது வேணி யிருத்துகென—எண்ணும்
68. கருத்தாற் கதிரிவி கால்பிடித்த தென்னத்
திருத்தாட் சிலம்பு திருத்தி—அரக்கன்

62. தம்மின்றையென்றது பிறையை. தாரகை - நட்சத்திரங்கள். அணிக - அணிந்தருள்வீராக. 63. சேரந்த:முற்று. செவ்வி - அழகு.

62-3. முத்துக்கு நட்சத்திரம் உவமை: “வரித்த தண்கதிர் முத்த தாகியிம் மண்ணைத் துதி முற்றமேல், வரித்த பந்தர் பிரித்த தாமென மீனொளித்தன வானமே” (கம்ப. கைகேசி சூழ்வினை. 50); “உடுவாம் வெண்முத்த மொழுக்கி” தக்க. 182.

64. தத்தம் பொறை - தங்கள் தங்களுக்குரிய பாரத்தை. உடுத்த - உடுத்தின.

65. பணிக்குலங்கள் - பாம்புகள். மணிக்கடகம் - மாணிக்கக்கடங்களை.

64-5. கடகத்திலுள்ள மாணிக்கங்கள், தமது பாரமாகிய திசைகளை ஆடையாக வாங்கி உடுத்திய கைகளுக்கு அட்டநாகங்கள் செலுத்திய காணிக்கைபோல இருந்தன.

66. உதரபந்தனம் - வயிற்றிற் கட்டிக்கொள்ளும் ஒருவகை அணி. இருவரையும் - சந்திரனும் சூரியனுமாகிய எங்களிருவரையும்.

67. இருத்துக என.

68. கதிர் இரவி - கிரணத்தையுடைய சூரியன்.

66-8. கண்ணாகக்கொண்ட எங்க ளிருவரிற் சந்திரனை மட்டும் முடிமேல் அணிந்தீர்; என்னையும் அப்படியே அணிந்துகொள்ள வேண்டுமென்று திருவடியைப் பிடித்துக்கொண்ட சூரியன்போல விளங்கியது மாணிக்கச்சிலம்பு. அரக்கன் - இராவணன்.

69. புயங்கொண்ட வெள்ளிப் பொருப்பொளிபாய்ந் தென்னத்
தயங்குங் கருப்பூரஞ் சாத்திப்—பயங்கொளமுன்
70. கோட்டிய மேருவட குன்றம் புரத்தைநகை
வீட்டியதென் றேதானும் வேறுபயன்—காட்ட
71. ஒருவா சிகையுருவா யோங்கிய தென்னத்
திருவா சிகையிலங்கச் சேர்த்தி—மருவும்.
72. தனதுகலை யெஞ்ஞான்றுந் தாங்கியவா றுட்கொண்
டனையதொரு கைம்மா றளிப்பப்—புனிதன்
73. நிரந்தவுருக் தாங்கமதி நின்றதென வட்டம்
பரந்தநிலைக் கண்ணாடி பார்த்துத்—தெரிந்து
74. வழுத்து மொருநான் மறையு மதூரம்
பழுத்ததமிழ் மூவரிசைப் பாட்டும்—முழுத்தவன்நின்

69. கருப்பூரம் - பச்சைக்கருப்பூரம்; அதற்குக் கைலையின்ஒளி உவமை. பச்சைக் கருப்பூர மணிதல், “காந்தி, திவனப் பொலிவதெனச் செந்திருமெய் யெங்குந், தவனக் கருப்பூரஞ் சாத்தி” (திருவாநுலா, 66-7), “கற்பூரச், சுண்ணம் பனிநீரிற் றேயும் பசுங்கனபம், விண்ணும் புவியும் விடாயாற்ற” (சோக்க. உலா, 59) என்பவற்றாலும் விளங்கும்.

70. மேருவடகுன்றம் - மேருமலை; எழுவாய். புரத்தை - முப்புரத்தை. நகை - புன்முறுவல்.

71. வாசிக்க - ஒருவகை மலை, திருவாசிகை.

70-71. நம்மை வில்லாக வளைத்தும் இறைவன் நம்மைப் பயன்படச் செய்யவில்லை; அவரது நகை முப்புரங்களைச் சுட்டது. நாம் வேறுபயனைக் காட்டவேண்டுமென் றெண்ணி, மேருமலை ஒருவகைமாலையாக வந்து அவரைச் சார்ந்தது போன்றுள்ளது, திருவாசிகை.

72. கலை - பிறையை. உட்கொண்டு - சந்திரன் எண்ணி. புனிதன் - சிவ பெருமான்.

73. நிரந்த - நிரம்பிய.

72-3. சந்திரன், நம்முடைய கலையை எப்பொழுதும் இறைவன் தாங்கியிருத்தற்கு ஏதேனும் பிரதியுபகாரம் செய்யவேண்டுமென் றெண்ணி அவருடைய திருவுருவ முழுவதையும் தாங்குதற்கு வந்து நின்றார்போன்றது நிலைக்கண்ணாடி.

74. மூவரிசைப்பாட்டு - தேவாரம்.

75. அஞ்சலிசெய் வாதவூ ராளிதிரு வாசகத்தின்
செஞ்சொன் முழுதுஞ் செவிசாத்தி--நஞ்சமுண்ட
உடன்வருவோர்கள்.
76. எந்தை யருளுக வென்று கணிக்ஞவலம்
வந்தவொரு கோட்டு மதகளிறும்--முந்துசமர்
77. பற்றியடு வெஞ்சூர்ப் பகைவே ரறத்தடிந்து
வெற்றிதரு செங்கைவடி. வேலோனும்--முற்றுமன்பால்
78. வந்தனை செய்யும் வழிபாட் டினைத்தடுத்த
தந்தைதிருக் தானெறிந்த தண்டியும்--சுந்தைமகிழ்
79. தேம்பா கணையவிசைச் செந்தமிழா லங்கத்தைப்
பும்பாவை யாக்கிய பூசரனும்--வேம்படிக்குக்
80. கூடிப் பறிதலைவன் குண்டரிட்ட நீற்றறையைப்
பாடிக் குளிர்வித்த பாவலனும்--ஏடவிழ்ந்து
81. புள்ளை யழைக்கும் புனலின் முதலைவாய்ப்
பிள்ளை யழைக்கும். பெருமானும்--தெள்ளியசொற்
82. செம்பாவை நாவாற் றெளித்து வடித்ததிரு
அம்பாவை பாடியபே ரன்னைனும்--பைம்புனல்குழ்

75-6. வாதவூராளி - திருவாதவூரடிகள். எந்தை: அன்மை விளி. கனி
க்கு - மாங்கனிக்கு. மதகளிறு - விநாயகமூர்த்தி.

77. சூர்ப்பகை - சூரனாகிய பகையை. அவன் மாமரமாகி நின்றமையின்
வேரறத் தடிந்தென்றார்; பரி. 5: 4-பரிமேல்.

78. தண்டி - தண்டிசு நாயனார்.

79. தேம்பாகு - வெல்லப்பாகினை. அங்கத்தை - என்பினை. பூசரன் - திரு
ஞானசம்பந்தமூர்த்தி நாயனார்; 154--5 ஆம் கண்ணி பார்க்க. வேம்படிக்கு -
வேகும்வண்ணம்.

80. பறிதலைவன் குண்டர் - சமணர். நீற்றறை - சுண்ணாம்பறை. பாவ
லன் - திருநாவுக்கரசு நாயனார். ஏடு அவிழ்ந்து - பூமடல்கள் விரியப்பெற்று.

81. புள்ளை - வண்டுகளை. பெருமான் - சுந்தரமூர்த்தி நாயனார்.

82. செம்பாவை - செவ்விய பாட்டுக்களை. திரு அம்பாவை - திருவெம்
பாவையை; திருவெம்பாவை திருவம்பாவையெனவும் வழங்கும். பாவைப்
பாட்டுடன் ஒருவகை இசைப்பாட்டு, பழைய நூல்களில் வழங்கும்; அத
னை நினைந்து இங்ஙனம் கூறினார்போலும். அன்பினன் - திருவாதவூரடிகள்.

83. கூடலின் முக்கட் குழகன்வர விட்டவொரு
பாட லிசைட்டினந்த பார்த்திவனும்—பீடுகெழு
84. காவேந்த தளித்தவந்தக் கண்ணுதலைத் தென்கமலைப்
பூவேந்த வைத்த புகழோனும்—நாவேந்து
85. பாழுத் தமிழ்முவர் பாடியநெல் வேலிவரை
மாழுத்தை வேண்டி வளர்த்தோனும்—தாழுற்றும்
86. ஆற்றுத் தவநெறியா கைம்புலனும் வென்றுகதி
ஏற்ற முனிவ ரெழுவோரும்—நீற்றொளிபால்
87. ஆழ்ந்ததிருப் பாற்கடல்சீ ராசைதனக் கொத்ததெனச்
சூழ்ந்ததிருத்தொண்டத்தொகைப்பெருக்கும்—போந்திடவே

83. கூடல் - மதுரை. முக்கட் குழகன் - சோமசுந்தரக் கடவுள். பாடல் - “மதிமலி புரிசை” என்னும் திருமுகப்பாசரம். பார்த்திவன் - சேரமான்பெருமாயனார்.

84. காவேந்து - இந்திரன். கண்ணுதலை - ஸ்ரீதியாகேசரை. கமலை - திருவாரூர். புகழோன் - முசுருந்த சக்கரவர்த்தி. கமலைப் பூ - திருவாரூராகிய தாமரைப்பு; திருவாரூர் பூமிதேவியின் இதயகமலமாதலின் இங்ஙனம் கூறினார்; “மேதினிக், காதன் மங்கை யிதய கமலமா, மாதொர் பாகனா ராரூர் மலர்ந்ததால்” பெரிய. திருமலைச். 34.

85. நெல்வேலி வரை மாழுத்தை - திருநெல்வேலியில் மூங்கிலிற்றோன்றிய சிவபெருமானை. வேண்டி வளர்த்தோன் - முழுதுகண்ட ராம பாண்டியன். இவ் வரலாறு, திருநெல்வேலித் தலபுராணம், வேண்ட வளர்ந்த மகாலிங்க சருக்கத்தாலும், வேணுவன புராணம், வேண்ட வளர்ந்த சருக்கத்தாலும் விளங்கும்.

87. சீராசை - சங்கர நயினர் கோயில்; “சீராசைச் சங்கரனை”, “நந்து தவழ் சீராசை நன்னகரும்” (246, 262) என்பர் பின். இது இராசபுரமென்பதன் மூலம்.

86-7. தொண்டர் கூட்டத்திற்குப் பாற்கடல் உவமை; “அரந்தை தீர்க்கு மடியவர் மேனிமேல், நிரந்த நீற்றொளி யால்.....பரந்த வாயிரம்பாற் கடல் போல்வது” (பெரிய. திருக்கூட்டச் சிறப்பு, 3); “மிக்க திருநீற்று மெய்த்தொண்டர் வெள்ளவொளி, புக்கதிருப் பாற்கடலே போல்விளங்க” (சொக்க. உலா. 80); “புரமெ ரிந்து விழந் கைத்த புனித னன்ப ரெண்ணிலார், வரமி குந்த மேனி நீறு மறுகி லங்கு மொளிகன்பாற், பரவை முன்பி ரிந்த மெய்ப்ப தஞ்சலிக்க ணையமே, வீரவி வந்து காண வெங்கு மேவி நேட லொக்குமே” சிதம்பர. துன்மதச். 48.

88. ஆர்த்தாக்கு மண்டத் தடுக்கையெல்லாம் பந்தாடிப்
பேர்த்தாடும் பூதப் பெரும்படையும்—கூர்த்தறிவால்
89. வானவ ரொக்க மகமியற்று வேதியரும்
தான சமயத் தலைவர்களும்—ஏனோரும்
90. எங்கு நெருங்கி யெழுந்தி கைப்பிரம்பால்
அங்கங் கணியா யமைத்தருளக்—கங்கையொடும்
91. என்மாணை யுஞ்சடைமீ தேந்துமென வேத்துதற்குப்
பொன்மா லிமயவரை போந்ததென—முன்னம்

திருத்தேரில் எழுந்தருளல்.

92. பொலங்கிரியைச் சூழ்ந்த பொருப்பேழு நாண
இலங்குமணிப் பொற்றடந்தே ரேறி—அலங்கல்
93. முடியினிறை திங்கர் முடித்தனனோ வென்ன
நெடிய கவிகை நிழற்றக்—கடிமலரோன்
94. ஒரோ திமமா யுணர்தற் கரியதென
ஈரோ திமமா யெழுந்தேகாங்கித்—தார்முடிக்கீழ்

88. ஆக்கும் - உண்டாக்குகின்ற. ஆர்த்துப் பந்தாடி. கூர்த்த அறிவால் - மிக்க அறிவால்; கூர்த்து அறிவாலெனப் பிரித்து அறிவால். மிக்கெனப் பொருள் கொள்ளலுமாம்.

89. மகம் - யாகம்.

90. நந்தி: எழுவாய். அங்கங்கு - அவ்வவ்விடத்தில்.

91. என்மாணையும் - என்னுடைய குமாரியாகிய உமாதேவியையும்.

90-92. இமயமலை தேருக்கு உவமை. கங்கையைப்போல என் மகனையும் திருமுடிமேற் கொள்ள வேண்டுமென்று இமயமலை வந்ததுபோன்றுள்ளது தேர்.

93. வெண்கொற்றக் குடைக்கு முழுத் திங்கள் உவமை; “திங்களைப் போற்று தந் திங்களைப் போற்று தங், கொங்கலார்தார்ச் சென்னி குளிர் வெண் குடைபோன்றிவ், வங்க ணுலகளித்த லான்” (சிலப். 1:1-3.) என்ன - என்று எண்ண.

94-5. ஆர் ஒதிமமாய் - ஒற்றை அன்னப்பறவையாய். அரியதென - அரியது திருமுடியென்று. “யாம் ஓரன்னப்பறவை வடிவங்கொண்டு தேடச் சென்றமையால் முடி காணப்படவில்லை” என்று நினைந்து பிரமதேவன் இரண்டு அன்னப்பறவைகள் வடிவங்கொண்டு வந்தாற்போல இருந்தன, வெண்சாமரைகள்.

95. மெய்விரையப் பேரவதுவும் மீள்வதுவும் பேரன்றவென
மைவிழியார் வெண்கா மரைபிரட்டப்—பெய்தழலால்
96. காயு மதியைக் கடிவதற்குக் காண்சடைமேல்
வேயுரக முண்ண விருந்தளிப்ப—தேயுமெனப்
97. பூங்காவி யங்குட் புளகமுலை மாதிரிநு
பாங்கால வட்டம் பணிமாறத்—தின்கொழிய
98. அன்றெடுத்த கண்மாரிக் காக வருவிநெடுங்
குன்றெடுத்த வென்றிக் கொடியோங்க—நன்றிதரு
99. பால ரிருவர் பகரா குவுமயிலும்
சீல ரிருவர். சிறைப்புள்ளும்—வேலையெழும்
100. பன்னிருவர் தேரும் பதினொருவர் வெள்ளேறும்
பொன்னுலகப் புத்தேள்வெண் போதகமும்—முன்னிருவர்
101. எண்மர் முதலோ ரிவர்மா னமுமநங்கன்
தண்மலயத் தென்றற் றடந்தேரும்—திண்மையுரம்
102. பெற்றதிசை வேந்தர் பிறங்க வவரவருக்
குற்றிதிறல் வாகனமு முர்ந்துவரப்—பொற்றொடி
103. மாத ரெழுவரும்பூ மாத ரிருவரும்வெண்
போதின் மடவரலும் போர்மகளும்—ஆதரவால்

96-7. காயும் மதியை - தலைவனைப் பிரிந்தவிடத்துச் சுடும் சந்திரனை.
ஆலவட்டம் - ஒரு விருது.

98. அன்று - கண்ணனாக அவதரித்த அக்காலத்தில். குன்று - கோவர்த்
தனகிரியை. திருமாலாகிய இடபக் கொடி ஒங்க.

99. பாலர் இருவர் - விநாயகரும் முருகவேளும். ஆகு - பெருச்சாளி.
சீலர் இருவர் - திருமாலும் பிரமனும். சிறைப்புள் - கருடனும். அன்னப்
பறவையும். வேலை - கடலில்.

100. பன்னிருவர் - பன்னிரண்டு சூரியர். பதினொருவர் - ஏகாதசருத்தி
ரார். ஏறு - இடபம். புத்தேள் - இந்திரன். வெண்போதகம் - வெள்ளையானை.
இருவர் - அக்வினிடேவர்களாகிய மருத்துவர் இருவர்.

101-2 எண்மர் - எட்டுவசுக்கள். இவர்தல் - விரும்புதல். மாணம் - விமா
ணம். அநங்கன் - மண்மதன். மலயம் - பொதியில் மலை. பிறங்க - விளங்க.

103. மாதவர் எழுவர் - அபிராமி முதலிய எழுவர். பூமாதர் இருவர் -
பூமியாகிய மாதர். தாமரைப்பூவில் எழுந்தருளியுள்ள திருமகள் என்னும்
இருவரும். வெண்போதில் மடவரல் - கலைமகள். போர்மகள் - வீரலட்சுமி.

104. ஏவுடைய மைக்க னெறிபூங் குழையுடைய
ஆவுடைய செந்தே னருகுவர—ஒவிலிசைக்
105. கின்னரர் கிம்புருடர் கேடி னவசித்தர்
பன்னக வேந்தர் பணிகருடர்—முன்னடப்ப

இசைக் கருவிகள்.

106. எண்ணத் தகுமா யிரங்கரத்தா லோர்வாணன்
வண்ணக் குடமுழுவம் வாசிப்பத்—தண் ணுமை
107. மிக்க முருடு விசித்ததுடி பேரிகை
தக்கை தடாரி தகுதாளம்—கொக்கரி
108. தொண்டக மாதியாச் சொல்லிய பல்லியங்கள்
அண்ட முகடதிர வார்ப்பெடுப்பக்—கொண்ட

104. ஏ - அம்பு. மைக்கண்ணல் எறியப்படுகின்ற. ஆவுடைய செந்தேன்-
ஆவுடைய நாயகி; “நிறைகருணை யாவுடைத் தேன்” 143.

103-4. எழுவரும், இருவரும், மடவரலும், போர்மகளும், ஆவுடைய
நாயகியின் அருகே வா.

105. நவசித்தர் - சத்தியநாதர் முதலிய ஒன்பதின்மர். பன்னகவேந்
தர் - நாகவரசர். பணிகருடர் - பணிகின்ற கருடர்.

106. வாணன் - முப்புரத் தலைவர்களுள் ஒருவன்; “மூவெயில் செற்ற
ஞான்றுய்ந்த மூவரி விருவர் நின்றிருக் கோயிலின் வாய்தல், காவ லாள்
ரென்றேவிய பின்னை யொருவனீகரி காடரங்காக, மானை நோக்கியோர்
மாநட மகிழ மணிமுழாமுழக் கவ்வருள் செய்த, தேவ தேவநின் நிருவடி
யடைந்தேன் செழும்பொழிற் றிருப் புண்கூரு ளானே” (தே. சுந்தர.),
“மூன்றுபுரத் தொன்றி லரசுடை வாணன், மேருக் கிளைத்த தோளா
யிரத்தொடு, மெழுகடல் கிளர்ந்த திரள்கலி யடங்க, முகம்வே றிசைக்குங்
குடமுழா விரட்ட”, “அருச்சுனை விடாதங் கொருப்படு மூவரில், இருவ
ரைக் காவல் மருவுத லீந்து, மற்றொரு வற்கு வைத்தநட மறிந்து, குட
முழ விசைப்பப் பெறுமரு ணல்கி” (கல். 25: 31-4; 29: 29-32);
வாணசுரனுமாம்; “போக்கு மாயவன் புணர்ப்பையும் மிருண்மலப் புணர்ப்
பையுங் கடந்தெம்மைக், காக்கு நாயக னருச்சுனை விடாதருட் கதியடைந்
துளவாணன், தூக்கு நேர்பட வாயிரங் காங்குளாற் றெம்மென முகந்தோ
றும், தாக்க வேறுவே நெழுகுட முழாவொலி தடங்கட லொலிசாய்ப்ப”
திருவிளா. திருமணப். 105.

107. முருடு - ஒரு வாத்தியம். துடி - உடுக்கை. கொக்கரி - ஒரு வாத்
தியம்; இது கொக்கரை யெனவும் வழங்கும்.

திருச்சின்னம்.

109. அருவுருவ மாகிநின்ற னன்றிருவ ராகி
மருவுருவங் காட்டவந்தான் வந்தான்—உருநித்
110. தொழுதிசைப்ப மாமனுரைத் தொன்னகர்செல் லாது
வழுதி வணங்கவந்தான் வந்தான்—பழுதிற்
111. பொருந்தும் பெரும்பிணிக் கோர் புற்றி னிடத்து
மருந்து தரவந்தான் வந்தான்—திருந்துபுகழ்
112. மையிலகு கந்தரன் வந்தான்வந் தானென்று
செய்ய திருச்சின்னஞ் சேவிப்பத்—துய்ய
113. பணியரவப் பூணன் பவனிதான் செம்பொன்
மணிநெடு வீதி வரலும்—அணிபசும்பொன்

குழாங்கள்.

114. ஆர்ந்த தருநாட் டரிவையரு நீளுரகர்
சேர்ந்ததிரு நாட்டுத் தெரிவையரும்—கூர்ந்திசையேழ்
115. செங்கை மகரயாழ் சேர்த்திசைக்கும் விஞ்சையர்தம்
மங்கையருங் கந்திருவ மாதரும்—அங்கணியாய்

109. அரு உருவம் ஆகிநின்றான் - சதாசிவமூர்த்தியாகிநின்றருளியவர்.
இருவராகி - சங்கரரும் நாராயணருமாகி. காட்ட - உமாதேவியாருக்கும்
சங்கப்பருக்கும் காட்ட.

110. வழுதி - உக்கிர பாண்டியன்.

111. புற்றினிடத்து மருந்து தர - வீரசேனனென்னும் ஒரு சோழவரசு
னுடைய பிணிரீங்குதற்குப் புற்றுமண்ணாகிய மருந்தைத் தர.

112-3. கந்தரம் - கழுத்து. துய்ய - தூய; தூய்மை யென்னும் பண்புப்
பெயர் முதல்குறுகியும். வரும். பணி அரவம் - படத்தை யுடையதாகிய
பாம்பு.

114. தரு நாடு - சுவர்க்கலோகம். உரகர்சேர்ந்த திரு நாடு - நாகலோ
கம்; அதுவும் இன்பத்திற்குரியஇடம், “நாகநீ ணகரொடு நர்கநா டதனெடு
போகநீன் புகழ்மன்னும் புகார்நகர்” (சிலப். 1: 21-2.) கூர்ந்து - மிக்கு.

115. மகரயாழ் - மகரவீணை. விஞ்சையர் - வித்தியாதாரர். அணியாய் -
வரிசையாய்.

114-5. இசை யேழ் இசைக்கும்.

116. நின்று பரவ நெடுநீர்த் துணைதரங்கம்
துன்று பரவைநிலஞ் தோகையார்கள்—மின்றிகழும்
117. மஞ்சலவு மேரு வரைமா னதவாவிச்
செஞ்சடிகை யன்னத் திரளென்ன—அஞ்செழுத்தோன்
118. பாதித் திருவுருவம் பச்சை கலந்தருகப்
பேதித்தோன் சேனைப் பெருக்கென்னப்—போதுற்ற
119. தேனென்ன மாலிமயத் தேவி விழியையின
மானென்று வந்தசில மானென்னத்—தானமுற்றும்
120. காப்பத் திரண்ட களத்திருளைக் காரென்ன
வாய்ப்பத் திரண்ட மயிலென்ன—ஆர்ப்பளிசூழ்
121. அங்கமலத் தானை யளிக்குந் திருவுந்தித்
துங்க விடையானைச் சூழ்தந்து—செங்கைவளை
122. அன்றணிந்த நீரே யணியாது நீக்குவதென்
என்றியம்பா நின்ற வெனவிருங்கக்—குன்றவிற்போற்
123. பொன்பொலியச் செய்தாலப் பொன்வரைபோ லக்குழையீர்
என்பனபோற் கொங்கை யிணைபணைப்ப—அன்பருக்கே

116-7. பரவை - கடல். மேருவரை மானத வாவி - மேரு மலையிலுள்ள மானதப் பொய்கை. சுடிகை - உச்சிக் கொண்டை. அன்னத்திரள் - அன்னப்பறவையின் கூட்டம்.

118-9. பேதித்தோன் - மன்மதனுடைய. சேனைப்பெருகை - சேனையாகிய மகளிர் கூட்டம். போதுற்றதென் - திருமகள். இமயத்தேவி - ஆவுடையநாயகியின். தானமுற்றும் - உலக முழுவதையும்.

120. இருளை - விடத்தை. ஆர்ப்பு அளி - ஆரவாரித்தலை யுடைய வண்டுகள்.

121. கமலத்தானை - பிரமதேவனை. திருவுந்தித் துங்க விடையானை - உந்தியையுடைய திருமாலாகிய இடபத்தையுடையவனை; உந்தி - கொப்புழி.

122. அன்று - மதுரையில் நீர் வளையல் விற்ற அக்காலத்தில். குன்ற வில்போல் - வில்லாகிய மேருமலையைப் போல.

121-2. வளை இரங்க.

123. பொன்வரைபோல் - மேருமலையைக் குழைத்ததுபோல. பணைப் ப - பருப்ப: அன்பருக்கு - தேவர்களுக்கு.

124. ஏற்குமிமை யாமை யெமக்குமளித் தீரெனல்போல்
வேற்குநிக ரான விழிநோக்கப்—பாற்கரன்குழ்
125. நீலமணி மேடையினு நீணிலா முற்றத்தும்
கோல மரகதச்செய் குன்றத்தும்—சாலவொளிர்
126. ஆணிக் கனகத் தணிபா டாங்கத்தும்
மாணிக்கத் தூணி றுத்து மாடத்தும்—சேணுற்ற
127. தென்ற லுலவு சிறுசா ளரத்தமம்பொற்
குன்ற மனையநெடுங் கோபுரத்தும்—நின்றிதனி
128. ஆதிப் பொருளை யடிவணங்கி வெண்ணிலவார்
பாதிப் பிறையும் படர்ச்சடையும்—சோதித்
129. திருமுகமு மெண்டோளுஞ் செம்பவள மெய்யும்
மருமலர்ப்பூங் கொன்றையணி மார்பும்—இருளெறித்துக்
130. காட்டுந் திருநீல கண்டமுங் கண்ணுதலும்
சூட்டுங் கனகச் சுடர்முடியும்—கோட்டு
131. நிலவு பரப்புதிரு நீற்றொளியுங் காதிற்
குலவு மரவக் குழையும்—உலவுமிரு

குழாங்களின் கூற்று.

132. கண்ணுங் கருத்துங் கனிகூர் தரநோக்காப்
பண்ணுங் கணியும் பணிமொழியீர்—கண்ணுதலான்

124. பாற்கான் - சூரியன்-

125. செய்குன்றம் - கட்டுமலை.

126. ஆடாங்கம் - நாடகசாலை.

127. சாளரம் - பல்கணி.

128. பாதிப்பிறையும் படர்ச்சடையும்: “ஆதிநீ யருளென் றமரர்கள் பணிய
வலைகடல் கடையவன் நெழுந்த, பாதிவெண் பிறைசடை வைத்தவெம்
பரமர் பாம்புர நன்னக ராரே”, “பாதி வெண்பிறைப் பாசு ரடிகளே”
(தே.); “மதிப், பாதிவிடங் காகடைக்கண் பார்” திருவாநூர் நான்மணி 1.

131. அரவக் குழை - பாம்பாகிய குண்டலம்.

133. வந்துவாரீர் பூண்முலைக்கு மைவிழிக்கும் பொன்னுமுத்தும்
தந்தவா நின்று தகுமென்பார்—ஐந்தலரான்
134. தண்டவார் வில்லிற் றளராத நானொலி
கொண்டவா நென்கொல் குறித்தென்பார்—ஒண்டொடியான்
135. சேருமிடப் பாகமன்றிச் சென்றுவலப் பாகநின்று
பாருமென நோக்கும் படிசெய்வார்—கூருநோய்
136. ஆற்று மருந்தளிப்பா னாதலாற் காமநோய்
மாற்று மருந்தளிப்பான் வந்தென்பார்—ஏற்றமயல்
137. விண்டுபசந் தார்வாங்கி மீண்டுவரப் புன்னைவன
வண்டு களையழைத்து வம்மென்பார்—உண்டசுவை
138. அன்னத்தை நஞ்சென் றயராது நாகசுனை
அன்னத்தைத் தூதுக் கழையுமென்பார்—முன்னிட்ட
139. வெற்றி தருஞ்சிலைக்கை வேடன் பகைமுடிக்க
நெற்றிவிழி யைத்தொழுது நில்லுமென்பார்—கற்றைநிலாப்

133. வார் பூண் - கச்சைஅணிந்த. பொன் - பசில நிறம்; முத்து - கண்
ணீர்த்துளி; “கதிர்முலைகண், மானக் கனகந் தருமலர்க் கண்கண்முத் தம்
வளர்க்கும்” (திருச்சிற். 335) இன்றுதந்தவாறு தரும் என்பார். ஐந்து அல
ரான் - ஐந்து மலர்ப் பாணங்களை யுடைய மன்மதன்.

134. தண்ட வார் வில் - கருப்பந்தண்டாகிய நீண்ட வில். ஒண்டொடி
யான் - ஆவுடைய நாயகி.

135. கூரும் நோய் - மிக்க நோயை.

135. இடப்பக்கத்தே சென்று தரிசித்தால் அம்பிகை அறிந்து சினத்
தல் கூடுமென்பது கருத்து.

136. மருந்து - புற்று மண்ணாகிய மருந்தை. மாற்று மருந்து: மருந்து
- பரிகாரம்; “மருந்தில் கூற்றம்” (புறநா. 3:12), “மற்றிந்நோய் தீரு மருந்
தருளா யொண்டொடி” (கலி. 60:18.) மயல் - காமமயக்கத்தை.

137. விண்டு - சொல்லி. வம் - வாரும்; “கதுமெனக் கரைந்து வம்மெ
னக் கூஉய்” (பொருந. 101) என்பதையும் அதனுரையையும் பார்க்க.

138. அயராது - நாம் வருந்தாதபடி.

139. வேள் தன் பகை.

140. பூத்த மதிவெதுப்பும் போதுசங்க பற்பரென
வாய்த்த வரவை வழத்துமென்பார்—ஏத்தியெய்திர்
141. எங்கட் கரசே யிமையோர் பெருமானே
திங்கட் கொழுந்தணிந்த செந்தேனே—பங்கொருபாற்
142. செக்கச் சிவந்த செழுஞ்சுடரே மாலையொரு
பக்கத் திருத்தும் பழம்பொருளே—நெக்குருகி
143. நேசிக்கு மன்பா னிறைகருணை யாவுடைத்தேன்
பூசிக்கும் புன்னைவனப் பூங்கனியே—வீசும்
144. கலைமதிநின் பாலிருப்பக் காத லுடையேம்
கலைமதிகொண் டேகல் கடனே—சிலையின்
145. வரைநா ணுமக்கிருப்ப மற்றெமக்கே யென்று
வரைநாண் கவர்தல் வழக்கோ—உரையுமென

140. சங்க பற்பரைத் தொழுதால், அவர்கள் சந்திரனை விழுங்கி விடுவார்களென்பது கருத்து.

141. திங்கட் கொழுந்து - பிறையை.

142. செக்கச் சிவந்த - மிகச்சிவந்த; “செக்கச் சிவந்த கழுநீரும்” (கலிங் கத் 54); “செக்கச் சிவந்த செழுஞ்சுடரைப் பேதமறப், பக்கத்தில் வைத்த பரிவினா” (குறுங்குடி நம்பி உலா, 16-7.) மாலையொரு பக்கத் திருத்தும் பழம் பொருள் - சங்கர நாராயணர். நெக்கு - மனம் நெகிழ்ந்து.

143. ஆவுடைத்தேன் - ஆவுடையநாயகி.

144. கலைமதி - கலைகளையுடைய சந்திரன். கலை மதி கொண்டு - ஆடையையும் அறிவையும், கைக்கொண்டு; கலை - பொது மகளிர்க்குரிய அறுபத்து நான்கு கலைகளுமாம்; “எண்ணெண் கலையோ ரிருபெரு வீதியும்”; “எண்ணுண் கிரட்டி யிருங்கலை பயின்ற, பண்ணியன் மடந்தையா” (சிலப். 13: 167; 22: 138-9); “யாழ்முத லாக வறுபத் தொருநான், கோரின மகளிர்க் கியற்கையென் றெண்ணிக், கலையுற வகுத்த காமக் கேள்வி” (பெருங். 1. 35: 84-6); மணிமேகலை, 2:18-32 ஆம் அடி முதலியவற்றாலும் இது விளங்கும்.

144-5. சிலையின் - வில்லினிடத்தே. வரைநாண் - வரையப்பட்ட நாணமாகிய குணத்தை.

146. ஊறுபட்ட நெஞ்ச முடைவுபட விவ்வாறு
வேறு படமடவார் வேறெருத்தி—தேறித்
பேதை.
147. திரியாது பூவையையுந் தாயரையும் விட்டுப்
பிரியா விளம்பருவப் பேதை—தெரியாது
148. சொன்மலையச் சொல்லுமுரை தோன்றா விளங்கிள்ளை
தென்மலைய நீங்காச் சிறுதென்றல்—மென்மதுரக்
149. கண்டு படாத கரும்பு முகையவிழா
வண்டுபடாப் புன்னை வனத்தரும்பு—விண்டு
150. நிலவா மதிப்பிள்ளை நீள்வரையை விட்டுக்
குலவாத வாடைக் கொழுந்து—சுலவி
151. நடியாத பைந்தோகை நாக சுணையிற்
படியாத வோதிமப் பார்ப்பு—முடியாத
152. வானரசு நாடி மகமியற்றி னொருவன்
தான முனிவனிட்ட சாபத்தால்—ஆனமகம்

146. மடவார். வேறுபடாநிற்க.

147. பூவை - நாகணவாய்ப்புள்.

148. மலைய - மாறுபட்ட. மலையம் நீங்கா - பொதியின் மலையைவிட்டு
நீங்காத.

149. கண்டு. கற்கண்டு. முகைஅவிழா அரும்பு, வண்டுபடா அரும்பு
எனக்கூட்டுக. அவிழா - அவிழ்த்தெனப் பொருள்கொண்டு, அவிழ்த்து
வண்டுபடா அரும்பெனலுமாம். விண்டு - ஆகாயம்; வெளிப்பட்டு என
லுமாம்.

150. நீள்வரை - மேருமலை; வாடை மேருமலையில் தோன்றுவ
தென்பர்; “வேகவனல், கொட்டுமின வாடைக் கொழுந்தையஞ்சிப் பொன்
வரையை, விட்டுவெள்ளி வெற்பை விரும்பியதும்” (243 - 4) என்பர் பின்;
“விண்டியிரெ லாநடுங்க வாடைதரு மேருவினும்” (சிவஞான யோகிகள்
சரித்திரம், 8.) சுலவி - சுற்றி.

151. தோகை - மயில். ஒதிமம் - அன்னம்.

152. ஒருவன் - நகுடன். தானம் - முதலிடத்தைக் கொண்ட. முனி
வன் - அகத்திய முனிவர்.

153. ஈட்டியு மெய்தார் வியல்புபோற் கூடியும்
கூட்டி முடியாக் குழலினுள்—வாட்டியுயிர்
154. நீக்கா துலகை நெருக்கா துறவருந்த
நோக்காது நோக்குபொது நோக்கினுள்—சேர்க்குமங்கம்
155. முன்ன முருவாய் முதுமறையோன் முன்வந்த
தென்ன விறந்தாங் கெழுமெயிற்றாள்—மன்னர்
156. இனம்போ லுதவமனத் தெண்ணிப் புதைத்த
தனம்போ லமைந்த தனத்தாள்—மனங்கூம்பப்
157. பூவையுரை கேட்டந்தப் பூவை யுரைப்பிற்றிப்
பாவையுரை யென்று பகருவாள்—ஓவியத்தை
158. நானேற்ற பாங்கியென நாடியணி பூட்டவது
தானேற்றுக் கொள்ளாத் தகைமையால்—தேனேற்ற
159. அன்ன தொருபிழைகண் டன்புவையா துன்னொடினி
என்ன வினையாட் டெனமுனிவாள்—மின்னனையார்
160. காட்டுமொரு கஞ்சனையிற் கண்டதன்னை யாரென்று
கேட்டதன்கைப் பாவைதனைக் கேட்டமுவாள்—கூட்டித்
161. தழைத்த கதிரெறிக்குந் தண்டாள வண்டல்
இழைத்துவினே யாட்டயரு மெல்லை—குழைத்தநதும்
162. புன்னைப் பொதும்பரின்மீழ்ப் புற்றா டினிதமர்ந்த
முன்னைப் பொருளான் முழுமுதலான்—மின்னைப்

154. அங்கம் - என்பு.

155. மறையோன் - திருஞானசம்பந்தமூர்த்தி நாயனார்.

157. பூவை - நாகணவாய்ப்புள்ளின். பயிற்றி - பாவைக்குக் கற்பித்து;
பாவை: விளி. ஓவியத்தை - சித்திரத்தை.

158. அது - அந்தச் சித்திரமானது.

160 - 61. கஞ்சனே - கண்ணாடி. அதன் - அந்தப் பிரதி பிம்பத்தின்.
தாள வண்டல் இழைத்து - முத்தாகிய மணலாற் பாவைசெய்து; இப்பா
வை வண்டலம் பாவையென்று வழங்கும்; “வண்டற்பாவை” (ஐங்குறு.124),
“வாலிழை மடமங்கையர், வரிமணற் புனைபாவைக்கு” (புறநா 11 : 2-3),
“வன்பாற் றிரண்முத்த வண்டலின் மேல்வரு மேதமஞ்சி” (தஞ்சை. 28.)
எல்லை - காலத்தில்.

162. பொதும்பர் - சோலை; மரச்செறிவு. புற்றாடினிதமர்ந்த முன்னைப்
பொருளான் - வன்மீக நாதர்.

163. பொருமருங்கு லாவுடைய பூங்கொம் பனையாள்
ஒருமருங்கு பச்சை யொளியான்—இருமருங்கும்
164. ஆடகநீள் குன்றத் தகல்வா னளக்குமணி
மாடநெடு வீதியின்கண் வந்திடலும்—கூடிமணிப்
165. பந்துகழங் காடாது பாடாது பைந்தொடியார்
வந்து வணங்க வணங்கினான்—எந்தை
166. வடிந்த திருக்குழையும் வண்பவளச் செங்கேழ்
படிந்த வடிவழகும் பார்த்தாள்—அடர்ந்தசடை
167. சூட்டுநதித் தண்ணந் துறையினிலென் பாவையநீர்
ஆட்டு மெனலு மணங்கனையார்—நாட்டமுற்ற
168. பங்கை யகலாப் பராசத்தி போலுமொரு
மங்கையவ ளென்று மறுத்துரைத்துச்—செங்கையனைத்
169. தாற்று பொழுதிலெங்கோ னம்பொனெடுந் தேர்செலலும்
ஏற்றுசிலை நாண்வே ளிறக்கினான்—தோற்றாவிற்

பெதும்பை.

170. கூர்க்கும் பொதுநோக்கங் கூர்த்துங்கூ ராததும்போற்
பார்க்கும் பெதும்பைப் பருவத்தாள்—சேர்க்குமங்கை
171. தண்ணிசையாழ் வாங்கித் தனியன்றி மாதருடன்
பண்ணிசையப் பாடாப் பசுங்கிள்ளை—பெண்ணொருபால்
172. தந்தவரை யோடும்மைத் தாங்கும் வரைக்கிணாய்
வந்தகிளை யென்று வரம்பெற்று—வெந்திறலால்
173. அன்று சிறையை யடுவெம் பகைமுடித்தும்
என்று நெடுவா னெழுந்தோங்கிச்—சென்றுதெற்ற

164. ஆடகநீள் குன்றத்து - மேருமலையைப்போலவே.

167. நதித்துறை - கங்கைத் துறையில்

168. பராசத்தி - ஆவுடைய நாயகியை. அவள் - அந்தக் கங்கை.

169. தோற்றாவில் - தோற்றத்தில்.

170. கூர்த்தல் - கூர்மையுறுதல், மிகுதல். 171-4. நகில் வருணனை.

171-2. பெண்ணொருபாலேத் தந்தவரை - இமயமலை. தாங்கும் வரை - வெள்ளிமலை.

173. அடுவெம்பகை - இரத்திரனை.

172-3. சென்று தெற்றகு வரம் பெற்று.

174. கன்ன வரைகளிரண் டாவரை யாமுனைத்த
என்ன வரும்பு மிளமுலையாள்—துன்னும்
175. இருசுடரும் போக்கா விருளென் றிருட்கார்
மருவிய தன்னகுழல் வாய்ப்பாள்—பெருகினெமைத்
176. தாங்குங்கொ லென்றுமுலை தாமரும்பிப் பார்ப்பதுகண்
டேங்குந் துடிநே ரிடையினுள்—நீங்கரிய
177. நாண மொடுகலனு நன்னித் திலவடமும்
பூண மனஞ்சிறிது பூணுவாள்—மாணிழையார்
178. ஆயமு மாமயிலு மன்னத் திளம்பெடையும்
தாய மடமானுஞ் சூழ்போதச்—சேயிழையார்
179. வட்டம் பெறும்பளிக்கு மண்டபத்து வந்திருப்ப
இட்டம் பெறவிணங்கு மேந்திழையார்—கட்டழகி.
180. சங்கம் பகுந்தகுழைச் சங்கரர் சங்கரியார்க்
கங்கம் பகுந்த வருள்பாடிச்—செங்கை

174. அன்ன - மேற்கூறிய.

172-4. தேவரீருக்குரிய இமயமலைக்கும், வெள்ளிமலைக்கும் நாங்கள் இனங்கள். எங்களை மதியாமல் எம்முடைய சிறகுகளை அறுத்த இந்திரனை வெல்லுதற்கு வரந் தரவேண்டுமென்று மலைகளெல்லாம் தவஞ்செய்து பரம சிவனிடத்தே வரம்பெற்று இரண்டு மலைகளின் வடிவமாக முளைத்துமேல் நோக்கி யெழுந்தாற்போன்ற நகில்கள்.

175. வாய்ப்பாள் - பொருந்தியிருக்கப்பெற்றவள்; “வரையர மாதரின் வாய்ப்பாள்” குலோத். உலா. 189.

176. அரும்பி - தோன்றி. துடி - உடுக்கையை.

177. நல் நித்தில வடமும்.

176-7. நீங்கரிய நாணம்: “பெண்பா லவர்கட் கணியாய்ப்பிரி யாத நாணம்” சீவக. 1961.

178. ஆயம் - மகளிர்கூட்டம்.

179. பெதும்பை வந்திருப்ப. இட்டம் - இஷ்டம். கட்டழகி: லிளி.

180. சங்கத்தை வகிர்ந்து அமைத்த குழையை யுடைய. அங்கம் பகுந்த - திருமேனியைப் பகிர்ந்துகொடுத்த; “பாகம் பகுந்து பரையிருப்ப வேள் பகழிக், காகம் பகுந்தன் றளித்ததுவும்” (243), “பரிந்திடுதுங் கவிதைக ளிற் பாதி பகுந்து”, “தாங்கருமன் பொடுபகுந்து சாத்தினர் தமிழ்மலை”. திருவால. காரியார் நாரியார். 12, 14.

181. மணிக்கழங் காடுக் மென்ன வயங்கும்
அணிக்கிணங்கு கொங்கைமல ரன்னம்—பணிக் குழுக்கண்
182. மாமருந்து புற்றிடத்து மண்மருந்தா லெப்பினியும்
போமருந்து மென்றான் புகழ்பாடித்—தாமத்
183. தசைந்த மணிக் குழைக ளங்குமிங்கு மாட
இசைந்த மணிக்கழங்கா டெல்லை—பசந்தகொடி
184. பங்கோன்கைச் சூலப் படையோன் வரராசை
எங்கோன் மணிமறுகி லெய்துதலும்—அங்குக்
185. கழங்காடல் விட்டுக் கரும்பனையா ரோடும்
வழங்காடல் வேற்கண் வணங்கிச்—செழுங்குதலை
186. மானனையீர் பங்கில் வனிதையெவள் செஞ்சடைமேற்
றேனனைய கோதையெவள் செப்புமென—மேனிவந்த
187. வேதத் தனிமுதல்வன் வீதி தனைக்கடந்து
போதத் தொடைமடக்கிப் போயினன்வேள்—வேதன்

மங்கை.

188. படியெடுப்பா வைத்துப் படைப்பவழ கெல்லாம்
வடிவெடுத்து வந்ததொரு மங்கை—தொடிவளைக்கைக்

181. கழங்கு ஆடுகம் - கழற்சிக்காயை ஆடுவோம். அன்னம் - பெதும்பை. பணிக்கும் - கட்டளை யிடும்.

181-2. முக்கண்மாமருந்து - சிவபெருமான். எப்பினியும்¹போம்; அருந்துங்கள். தாமம் - ஒளி. 184. வரராசை - இத் தலத்தின் பெயர்.

185-6. கரும்பை அனையார். வழங்கு ஆடல் வேல்கண் - ஆள் வழங்கு தலை வெற்றிகொள்ளுகின்ற வேல்போன்ற கண்; “ஆள்வழக் கொழிய நீண்ட வணிமலர்த் தடங்கண்” (சீவக 461.); “ஆள்வழக் கறுத்திடு நெடுங்க, ணம்பரத்தியர்” (திருநாகைக். அதிபத்த. 10.) பங்கில் வனிதை எவன் - பங்கிலுள்ள இந்தப் பெண் யார்?

187. போத - செல்ல. வேள் போயினன்.

188. படியெடுப்பு - பிரதியை எடுத்தல்; படி - பிரதி. “படிச்சந்த மாக்கும் படமுள வோதும் பரிசுகத்தே.” (திருச்சிற். 78.) படியெடுப்பாய்..... மங்கை: “தெரிவை மார்க்கொரு கட்டளை யெனச்செய்த் திருவே”, “சட்டகந் தன்னை நோக்கி யாரையுஞ் சமைக்கத் தக்கான்” (கம்ப. சித்திரகூட 33, நாடவிட்ட. 38.) தொடி - கங்கணம். வளை - வளையல்.

189. காவிக் கிளையெவென்ற கண்ணி யரவிந்தத்
தேவிக் கிளைய செழும்புவை—தாவும்
190. முரசளிக்கும் வேலைமதன் மூவுலகும் வெல்ல
அரசளிக்க வந்தமட வன்னம்—விடைகமழ்பைந்
191. தாட்கொண்ட கஞ்சமுகை தன்னைவென்று வாரணிய
நாட்கொண்ட வட்ட நகிலத்தாள்—வேட்கைபொர
192. வாளை மருட்டி வடிபூங் குழைதாவி
வேளை மருட்டும் விழியினுள்—நீளும்
193. படியிருந்த வேலை படிந்தமுகில் வந்து
குடியிருந்த தன்ன குழலாள்—தொடியின்
194. கழைபோற் றிரண்டு கவினுமருந் தோளாள்
இழைபோ னுடங்கு மிடையாள்—உழைவிழியார்
195. தண்ணென் மதிசூழ்வெண் டாரகைபோற் பாங்குவரப்
பெண்ணமுத மன்னாள் பெரிதுவந்து—வண்ணம்
196. பொருத்துநவ ரத்தினம் பொற்பா லிலங்குத்
திருத்துந் திருவூசல் சேர்ந்தாள்—வரித்தடங்

189. காவிக் கிளை - கருங்குவளை மலரின் இனங்களை.

189-90. தாவும்வேலை - கடல். அளிக்கும் வேலையை முரசாக உடைய மதன்.

191. தாள் - தண்டு. கஞ்சமுகை - தாமரையரும்பு. வேட்கை - விருப்பம்.

192. வேளை - மண்மதளை.

193. வேலை படிந்த முகில் - கடலிற் படிந்த மேகம்; எழுவாய்.

193-4. தொடியின் கழை - பூணையுடைய மூங்கில்; தொடி, தோள் வளைக்கு உவமை.

194. உழை - மான்.

195. தாரகை - நட்சத்திரம்.

194-5. உழைவிழியார் பாங்குவர. மங்கைக்கு மதியும், தோழியர்க்கு நட்சத்திரமும் உவமை; “ஒண்ணுதன் மகளிர் தற்குமுத் தாரகை நடுவண் தண்மதிபோலச் செல்வானென்பது” இறை. சூ. 2, உரை.

196. ஊசலைச் சேர்ந்தாள்.

197. கண்ணுளி பாயக் கதிர்நீல யூசலென
நண்ண லு நோக்கி நகைமுகிழ்த்தாள்—வெண்ணிலவின்
198. அந்தண் ணகையொளிபாயந் தவ்யூச லாரநிரை
தந்தமணி யூசலெனத் தான்விளங்க—வந்தும்மறிந்
199. தோடியிரு கண்க ளொளிர்குழை யூசலிருந்
தாடி யசையவசைந் தாடுத லும்—பேடைமயில்
200. அன்னம்போன் மின்னா ரமையு மமையுமெனப்
பொன்னஞ் சிலம்பிரங்கல் போதாதோ—நின்னளகக்
201. காட்டுப் பொறிவண்டுங் கைவண்டும் போதுமெனக்
கேட்டுப் புலம்புவது கேளாதோ—வேட்டாடல்
202. இங்கொழிக வென்ன விசைந்தா டலையொழிந்தாள்
அங்குமகிழ் தந்திருக்கு மவ்வளவில்—பொங்குததி
203. மண்ணிடந்த மாலும் வனசரனு மெய்யன்பாற்
கண்ணிடந்து சாத்தவருள் கண்ணுதலோன்—எண்ணில்
204. சுரராசைப் பொற்பமைந்த தொன்னகர மன்ன
வரராசைப் புன்னை வனத்தான்—முரசுவொலி
205. ஆர்ப்பவனி பெங்கு மதிர வரத்தூண்டும்
தேர்ப்பவனி சென்று தெரிசித்தாள்—கூர்ப்பக்
206. கலையாய் வளைநிறைநாண் கைவிட்டாள் செம்பொற்
சிலையான் மறுவீதி சென்றான்—உலையார்ந்த

197. பாய - பாய்தலால். 198. ஆர நிரை - முத்தின் வரிசை.

200. அமையும் - போதும். என - என்று. 201. கை வண்டு - வளை.

202. என்ன - என்று தோழிமார் சொல்ல. மகிழ்தந்து - மகிழ்ந்து.

பொங்கு உததி - கடல்.

203. மண் இடந்த - மண்ணைப் பெயர்த்தெடுத்த. வனசரன் - வேடராகிய கண்ணப்பர்.

204. சுரர் ஆசை பொற்பு - தேவர்களுடைய ஆசைக் கிடமாகிய அழகமைந்த. தொன்னகரம் - அமராவதி. வரராசையாகிய புன்னைவனம்.

204-5. முரசுவொலியாகிய ஆர்ப்பு. அவனி எங்கும்.

206. கலையையும் ஆராயப்பட்ட வளையையும் நிறையையும் நாணையும் கைவிட்டாள்; ஆய் - ஆராய்ந்த; நிறை - “நிறையெனப் படுவது மறை பிறரறியாமை”(கலி. 133:12) என்பர். செம்பொற்கிலை - மேருமலையாகிய வில்.

MAHAMAHOPADHYAYA,

Dr. U. V. SWAMINATHAIYAR LIBRARY.

TIRUVANMAYUR

207. \ வெங்கனலி லிட்ட மெழுகா மெனவெதும்பி
அங்க முருகி யயர்வுற்றாள்—வங்கத்

மடந்தை.

208. தெழுவாரி வையத் தெவர்க்கு மதனால்
வழுவாம லோது மடந்தை—முழுதும்

209. வடிவுபெறு மன்று மதன்கூட்ட வையத்த
முடியைநிக ரான முலையாள்—படியிசையோர்

210. ஆவிதனை யுண்ணாத வம்பொருநான் கல்லாத
காவிதனை வென்றகருங் கண்ணினாள்—பூவலருங்

211. கொத்துத் தொடையல் சுவலயத்தோ ராவியொடு
வைத்துச் செருகு மலர்க்குமுலாள்—உத்தரியப்

212. பொற்றனவெற் பன்ன புணர்முலையைத் தாங்குதலால்
மற்றுளதென் றோது மருங்குலாள்—சிற்றிடை

207. அங்கம் - உடம்பு. வங்கத்து - கப்பலை யுடையதாய்.

208. மதனால் - மன்மதனுக்குரிய நூல்; “சாற்று மதனூ றிலைகண்டும்”, “மதனூல் விருத்தி” (சொக்க உலா. 394, 449); “வெஞ்சிலை யனங்க வேத முறைமையான் மேவி னாரே” (வி. பா. சம்பவச். 97); “கணிகை யர் முகத்திற் கூறுங் காமனா கமங்கள்” திருக்குறற்பு. மந்தமாருதச். 41.

210. காவி - கருங்குவளைமலர்; காவிமலர் ஆவியை யுண்ணுமென் பது, “முழுநீலங், கொல்லுமத னம்பின் குணம்” (இரத்தினசீ. 11) என்ப தனாலும் விளங்கும்.

211. தொடையல் - மாலை; தொடையலை ஆவியொடு வைத்துச் செருகுங் குழல்; “செக்கச் சிவந்த கழுநீருஞ் செகத்தி லிளைஞ ராருயிரும், ஒக்கச் செருகுங் குழன்மடவீர்” (கலிங்கத். 54); “உருகுஞ்சுர ருயிருண் டன வுணர்வுண்டன வொழுகத், திருகுங்குழ லரமங்கையர் திறமின்கடை திறமின்” தக்க. 13.

212. உத்தரியம் - உத்தரீயம். பொன் தனவெற்பு - மேருவை. மற்று: அசைநிலை. தாங்குதலால் உளதென்று கூறப்படு மருங்குல்; “கலைக்கீழக லல்குற் பாரம தாரங்கண் ணார்ந்திலங்கும், முலைக்கீழ்ச் சிறிதின்றி நிற்பன் முற்றது” திருச்சிற். 59.

213. மின்னெடுத்த நல்பாழ் விறலியரும் பாங்கியரும்
கன்னெடுத்த வஞ்சியருந் தற்குழ—முன்னுற்று
214. முந்திருக்குங் காணாத முக்கட் பசந்தேறல்
வந்திருக்கும் புன்னை வனத்தெய்தி—இந்துதுதற்
215. பாங்கி யொருத்திரப். பண்ணிசையப் பாடுதற்கு
வாங்கி மகரபாழ் வாசித்தாள்—பாங்கிருந்த
216. பூவைபசங் கிள்ளையுடன் புட்குலங்க டாமிருந்த
காவை யகன்று கலந்துறையப்—பாவையும்
217. தம்மின மென்று தழீஇக்கொண் டனவென்ன
மைம்மலிவேற் கண்ணூர் மறுத்துரைத்துச்—செம்மை
218. மகரபாழ் பின்னிசைக்கு வந்தன வென்று
பகர மனங்கனிந்து பைந்தேன்—நிகரின்றி
219. இன்னிசையாழ் பின்னு மிசைத்தா ளிசைப்பளவில்
முன்னிருவர் காண முடிவிலான்—பொன்னிதழி
220. ஏந்துமிரு நான்குபுயத் தெம்மான் மணிமறுகிற்
போந்த பவனியெதிர் போய்ப்பணிந்தாள்—பாய்ந்தபொறிப்
221. பையா டாவப் பணியான் மழுவிருந்த
கையான் மணித்தேர் கடாவினான்—பெய்வளைக்கை
222. அஞ்சொலிங் கிள்ளை யயர்ந்தா ளதுகண்டு
விஞ்சுகொடி மாட மிசைக்கொடுபோய்—வஞ்சியரப்

213. விறலியர் - விறல்பட ஆடும் மகளிர்; விறல் - மெய்ப்பாடு.

214. இருக்கும் - வேதமும். தேறலிருக்கும் புன்னைவனமென்பது ஒரு நயம்.

216. பூவை - நாகணவாய்ப்புள். காவை - சோலையை. புட்குலங்கள் கலந்துறைய. பாவை - மடந்தை.

215-6. பாங்கிருந்த பூவையுடன், பாங்கிருந்த கிள்ளையுடன்.

217. என்ன - என்று மடந்தை கூற.

217-8. வேற்கண்ணூர் பகர.

219. இதழி - கொன்றை.

222. கிள்ளை - மடந்தை. வஞ்சியர் தோழிமார்.

223. போதுதழல் கீழ்விரித்தாற் போன்ற மலர்மீனி
மீது கிடத்த வெதும்பினுள்—சீதக்
அரிவை.
224. குமுத மனையவிதழ்க் கோதைதிரை வேலை
அமுத மனைய வரிவை—திமிரமென
225. நெய்த்துச் சுருண்டு நெறித்துக் கடைகுழன்று
மைத்துத் திரண்ட மலர்க்குழலாள்—முத்த
226. வடங்கொண்டு கச்சறப் பூரித்து மார்பத்
திடங்கொண்ட கொங்கை யிணையாள்—விடங்கொண்டு
227. சேலைத் தூந்து திகழ்பூங் குழைதடவி
வேலைத் தூந்த விழியினுள்—தாலமிசைத்
228. தேசுழகு பெற்றமணித் தேர்த்தட்டுஞ் சேரினைஞர்
ஆசையும் போலகன்ற வல்குலாள்—வாசமலர்ப்
229. பொன்னைநிக ராக்கிப் புயலோ டியங்கியொளிர்
மின்னையுருக் கொண்டனைய மேனியாள்—பொன்னிலத்து
230. மாமகளிர் சூழ்ந்ததரு மங்கையென வாரிதிப்
பூமகளிர் சூழப் பொலிந்திருப்பாள்—காமர்
231. ஒருகமல மீதிலிரண் டிற்பலமுந் தேறல்
வருகுமுத மும்பூத்த வல்லி—திருவுருவம்
232. வாடாத செவ்வி மகளிரொடும் பூங்காவில்
ஏடார் மலர்கொய்ய வேகுதலும்—கோடிய

224. கோதை - மாலைபோல்வாள்; “கோட லெதிர்முகைப் பசு வீ
முல்லை, நாரிதழ்க் குவளையோ டிடைப்பட விரைஇ, ஐதுதொடை மாண்ட
கோதை போல, நறிய ணல்லோன்” (குறுந்தொகை, 62.) திமிரம் - இருட்டு.

225. கடைகுழன்று - கடை சுருண்டு. மைத்து - கறுத்து.

227. தூந்து - செலுத்தி. தாலம் - பூமி.

228. தேசு - ஒளி; இயற்கை யழகுமாம். பரி. 12:21.

228-9. மலர்ப்பொன்னை - திருமகளை. 230. தரு மங்கை - இந்திராணி.

231. கமலம் முகத்திற்கும், இரண்டு உற்பலம் கண்களுக்கும், குமுதம்
வாய்க்கும் உவமைகள்; உற்பலம் - கருங்குவளை; குமுதம் - செவ்வல்லி.

232. ஏடு - பூவிதழ். கோடிய - வளைந்த.

233. விறற்கிழ வாணுதலி மென்சா யலுமொழியும்
சிறற்றிடைதள் ளாழிந் திருநடையும்—கற்றறிய
234. வன்னக் கலாப மயிலும் வரிக்குயிலும்
அன்னக் குழாமு மருகுவரப்—பன்னும்
235. இனிய நரம்புளரு மின்னிசையா மென்னப்
பனிமலர் வண்டுகள்பண் பாடக்—கனியுதவு
236. கொம்பர் மிசையிருந்த கொண்மூ முழுவதிர
அம்பொதியத் தென்கா லசைத்ததளிர்—இம்பருந
237. வாவெனல் போலசைய மாதவிப் பந்தரின்கீழ்
ஏவனைய கண்ணு ளினிதிருந்து—தேவர்
238. பெருமானைச் சங்கரனைப் பெம்மானைப் பங்கில்
ஒருமானை வைத்தானை யுன்னிக்—திருமானை
239. அன்னாள் சுரும்பை யழைத்திதழி வாங்கிவரச்
சொன்னாள் விடுத்தாள் துயருற்றாள்—பொன்னனையார்
240. ஆற்றவு மாற்றா தயர்ந்தருகு மவ்வளவிற்
கூற்றமு மஞ்சங் குரைகழலான்—மாற்றலர்
241. முப்புரமு நீற முகிழ்த்த திருநகையான்
எப்புவிடும் போற்றமறு கெய்துதலும்—துப்பிதழி
242. சென்று தொழுதாள் செழுமதித் தீப்பொரு
தன்று நதியோ டணிந்ததுவும்—என்றுமொரு

233. வில். திகழ். துதலியினது.

233-4. சாயல் முதலியவற்றிற்கு மயில் முதலியவை நிரனிறையாகக் கொள்ளப்படுவன.

236. கொண்மூ - மேகம். முழவு - மத்தனம்; “விண்ணதி ரிமிழிசை கடுப்பப் பண்ணமைத்துத், தின்னவார் விசித்த முழுவொடு” (மலைபடு. 2-3), “முகிலிசை யெனமுழா முரன்று விம்மவும்” (குளா. நகரச்.6.) இம்பர் - இங்கே. 237. மாதவி - குருக்கத்தி. ஏவு - அம்பு.

239. சுரும்பை - வண்டை. துது விடுத்தாள்.

240. கூற்றமும் அஞ்சங்குரைகழலான்: “கூற்றங் குமைத்த குரைகழற் கால்” (சிதம்பரகீசேய். 8.) மாற்றலர் - பகைவர்.

241. நீற - பொடியாக. மறுகு - வீதியில். துப்பு - பவழம். இதழி - இதழையுடையாள்.

242. மதித்தீ - சந்திரனாகிய நெருப்பை. மதியை நதியோடணிந்தது.

243. பாகம் பருந்து பரையிருப்ப வேள்பகழிக்
காகம் பருந்தன் றளித்ததுவும்—வேகவனல்
244. கொட்டுமிள வாடைக் கொழுந்தையஞ்சிப் பொன்வரையை
விட்டுவெள்ளி வெற்பை விரும்பியதும்—விட்டு
245. மறந்தபடி யோவெளியேன் மற்றவைபா லாவி
இறந்து படுவதனை பெண்ணீர்—சிறந்தமழுச்
246. செங்கரனே மிக்க திகம்பரனே சீராசைச்
சங்கரனே பென்று தளர்வுற்றாள்—அங்கரனும்
247. சோதி கடந்த சுடர்மணி மாளிகையின்
வீதி கடந்தகல வேறொருத்தி—காதல்

தேரீவை.

248. உருவழகுஞ் செஞ்சொ லுரையழகும் பெண்மைத்
திருவழகும் பெற்ற தெரீவை—மருவிருந்த
249. மாலிகை வைத்து வகுத்துச் செருகுபசுஞ்
சோலையைவைத் தன்ன சுரிகுழலாள்—ஒலையின்மேல்
250. ஒட்டி யினோடு ருயிரனைத்து முண்ணாமல்
வெட்டியுடன் மீளும் விழியினாள்—வட்டநெடும்
251. பார்சொல்லக் கூடாப் பரப்பி னளவையும்
நேர்சொல்லக் கூடா நிதம்பத்தாள்—கார்செல் லும்
252. எட்டு வரையோ டிரண்டுவரை யுண்டெனவார்
கட்ட வமையாக் கனதனத்தாள்—மட்டவிழ்ப்புங்

243. பருந்து - பகிர்ந்து. வேள் பகழிக்கு - மன்மத பாணத்திற்கு. அன்
று அளித்தது.

244. பொன்வரையை - மேருவை.

245. அவையால் - மதி, வேள்பகழி, வாதையென்பவற்றால்.

246. சீராசை - ஸ்ரீராசை; சங்கரநயினர்கோயில்; 262. அங்கு அரனும்.

247. சோதிகள் தந்த.

249. மாலிகை - மாலை. குழலுக்குச் சோலை உவமை; “அளக மலர்க்கா”
(சோக்க. உலா. 324.) ஒலை - காதோலை.

252. எட்டுவரை - குலாசலம் எட்டு. வார் - கச்சு. அமையா - அடங்
காத. மட்டு - மணம்.

253. காவிரீ ராடல்வேற் கண்ணி செழுங்கமல
வாவிரீ ராட மனம்வைத்தாள்—ஆவிரீர்
254. அன்னங் கிளிகளொடு மார்கலி யாரமுதம்
என்ன மடவரலு மெய்தினுள்—அன்னமொரு
255. கோடி படிந்தவெனக் கொங்கைக் குடங்கவிழ்த்தி
ஆடிய மாதருட னாடினாள்—குடகக்கை
256. அள்ளிந றுந் தெண்ணீ ரவர்கருந் தாரைதொறும்
வெள்ளிநெடுந் தாரையென வீசினாள்—கள்ளமுறும்
257. பைங்குவளை மீதிவிரு பங்கயம் பூத்தவெனப்
பொங்கு வளைக்கரத்தாற் பொத்தினாள்—இங்கொழிக
258. என்றார் நகைத்தா ணகைத்த விளநிலவாற்
குன்ற வனசங் குவிதரலும்—துன்று
259. கரையேறிப் பல்கலனுங் கைபுனைந்து மாலை
விரையேறு கூந்தன் மிலைந்து—பரிவாய்க்
260. கனியிருந்த சொல்லியர்க்குக் காமா கமநூல்
இனிதிருந்து கற்பிக்கு மெல்லை—தனிமுழங்கி

தசாங்கம்.

261. விண்ணீர்ப் புயலுறங்கு வெள்ளருவித் தென்வரையும்
தெண்ணீர்ப் பொருளைத் திருந்தியும்—பண்ணீர்மை

253- காவிரீர் ஆடல் - கருங்குவளையின் தன்மையை வென்ற; ஆடல் - வெற்றி. வாவிரீ - தடாகம்.

254. அன்னம் - அன்னப் பறவை. ஆர்கலி - கடல்.

255. படிந்த - படிந்தன. கொங்கைக்குடம் - கொங்கையாகிய குடத் தை. குடத்தை மிதப்பாகக் கொண்டு ஆடுதல் மரபு. “துங்க முலைப்பொற் குடங்கொண்டு தூரீர் நீந்தி விளையாடும்” (மீ. பிள்ளைத். நீராடற். 6); “மானநீ ரரணஞ் சூழ்ந்த மன்னவ னுளத்தி னூடே,...கொங்கைக் குடத் தினு னீந்திப் புக்காள்” நைடதம். அன்னத்தைக். 16.

256. கருந் தாரை - கரிய கண்கள். 257. கண்ணைப்பொத்தினாள்.

258. வனசம் - தாமரை. 259. விரை - வாசனை. 260. நூலை.

261. தென்வரை - பொதியின்மலை; “தென்மலை யிருந்த சீர்சான் முனி வரன்” (பு. வெ. சிறப்புப். 2); “தென்மலைச் சந்தும்” (சிலப். 8:19.) பொருளை - தாம்பிரபன்னிந்தி.

262. தந்து கொழிக்கத் தழைக்குந் தமிழ்நாடும்
நந்துதவழ் சீராசை நன்னகரும்—முந்நிய
263. பேரா யிரந்துதிப்பப் பெற்ற மறைப்பரியும்
ஈரா யிரங்கோட் டிருங்களிறும்—சேர்தரும்
264. ஆவி யனையபதி னுறா யிரங்கொம்பு
மேவி வளரும் விடைக்கொடியும்—பூவார்
265. திருக்கொன்றைத் தாமமுந் தெய்வ முரசும்
பெருக்குதன தாணையும் பெற்றேன்—செருக்கினால்
266. ஏகவனத் தான்செங்கை யேற்றவனத் தானநியா
நாகவனத் தான்பவனி நண்ணுதலும்—தோகையன்னார்
267. குழ்ந்துவரச் சென்று தொழுதா டொழுதவுடன்
ஆழ்ந்த விரகத் தழுந்தினான்—வீழ்த்தயா
268. ஆரிதழி திங்க ளணிந்தா னெடுமகன்றான்
தேரிளந் தென்றற் சிலையானும்—பேரிளம்பெண்
- பேரிளம் பெண்.
269. | பொன்னிசைய மேவும் புகலியர்கோன் பாட்டிசையும்
இன்னிசையும்காழினெடுத்திசைப்பாள்—முன்னவன்பொற்
270. ஞானாணை யைச்செலுத்தாந் தன்மையா ளாண்மையினால்
வேளாணை யைச்செலுத்தா வீறுடையாள்—நாளும்

262. நந்து - சங்கு.

263. களிறு - ஐராவணம்; “கிரை நிரை, ஆயிரம் வகுத்த மாயிரு மருப் பின், வெண்ணிறச் செங்கண் வேழமும்” கோயினுன்மணி. 4.

264. ஆவி - உயிரை. பதினாறாயிரங்கொம்பு - நரகாசுரனாற் சிறையில் வைக்கப்பட்ட பதினாறாயிரம் இராச கன்னியரை. செவ்வைச் சூடுவார் பாக வதத்தில், 10-ஆம்கந்தத்தில் நரகாசுரனைக் கொன்ற அத்தியாயத்திற் கண்ணபிரான் பதினாறாயிரம் இராசகன்னியரை மணந்த வரலாறு காணப்படும்.

265. தாமம் - மாலை.

266. ஏக அனத்தான் - ஒற்றை அன்னப்பறவையை யுடைய பிரமன். கை ஏற்ற வல் நத்தான் - திருமால்; நந்து - சங்கம். நாகவனம் - புன்னேவனம்.

267. வீழ்ந்து அயர.

268. ஆர் - ஆத்தி. இளந் தென்றற்றேர் - இளந்தென்றலைத் தேராகவுடைய, சிலையான் - மன்மதன். சிலையான் திங்களணிந்தானெடும அகன்றான்.

269. புகலியர் கோன் - சம்பந்த மூர்த்தியினது. முன்னவன் - சிவபெருமானது. 270. வீறு - வேறென்றற் கில்லாத அழகு.

271. உறுதுயி றந்திவவென் றோர்துமை தீட்டா
விறலயில்வே லன்ன விழியாள்—இறைபொருபாற்
272. சேர்த்த திருப்பிறைதான் சேர்த்தற் கரிதென்று
கூர்த்து வணையாக் குழலினுள்—பேர்த்துடைந்தும்
273. ஏங்கியு நொந்துமெம்மை பேந்திய தென்றுதாம்
தாங்கிய வாரந் தருவதற்கும்—ஒங்கலெட்டும்
274. பொற்பழித்து விண்ணிற் பொருப்பின்மை யாற்பிலத்தும்
வெற்புளதோ வென்றாய்ந்து வெல்வதற்கும்—முற்றும்
275. கலைசாய்த்து நேரிட்ட கச்சினையுஞ் சாய்த்துத்
தலைசாய்த்து நோக்குந் தனத்தாள்—மலைசாய்த்து
276. வாரமகு பெற்றமுலை மாமங்கை யர்க்காகி
பேரழகும் பேரற்பும் பெற்றுளாள்—சேரிளங்கால்
277. சுற்றத் திருந்து சுடரெறிக்கும் வெண்ணிலா
முற்றத் திருந்து முகிழ்க்கையாள்—கற்றுணர்ந்து
278. தென்புகலி வேந்து செழியனுடற் கூனிமிர
முன்புகலுஞ் செஞ்சொன் முதுதமிழும்—வன்புலையர்
279. கற்றுணையாச் சேர்த்துக் கடற்படுத்த வஞ்செழுத்து
நற்றுணையென் றோதினே னற்றமிழும்—முற்றலகும்
280. ஆண்டக் தொகையு மருமறையும் போற்றுதிருத் [றில்
தொண்டத் தொகைவகுத்தோன்சொற்றமிழும்—பண்டுமன்
281. ஆடினோன் பூண்டெழுத வாய்ந்ததுறை நானாறு
பாடினோன் பாடிய பைந்தமிழும்—பாடியிரு

271. மை - அஞ்சனம். இறை - இறைவன்.

272. கூர்த்து - ஆராய்ந்தறிந்து.

273. ஆரம் - முத்தமாலையை. ஒங்கல் - மலை. 274. பொற்பு - அழகு.

276. பேரற்பும் - பெரிய அன்பினையும். இளங்கால் - தென்றல்; “இளங்
காற்றாதன்” சிலப். 8:9.

278. புகலிவேந்து - சம்பந்தமூர்த்தி; புகலி - சீகாழி. செழியன் - கூன்
பாண்டியன். புலையர் - சமணர்.

279. கல்துணையா - கல்லைத் துணையாக. அஞ்செழுத்து - பஞ்சாட்ச
ரம். ஒதினோன். திருநாவுக்கரசர்.

281. துறை நானாறு - திருச்சிற்றம்பலக் கோவையாரை. பாடினோன் -
திருவாதவூரடிகள்.

282. தொங்கை யசையக் குழையசையக் கோலவ்வே
அங்கைமிசை யம்மாணை யாடுமென்றான் — உங்களிலே

283. ஆட லமையு மமையுமென வோங்குசித்ர
கூடமிசைச் சென்று குலாவினான் — நீடுபுன்னைத்

சித்திரசாலைக் காட்சி.

284. காவைநே சித்துவந்து கண்ணுதலை யாவுடைய
பாவைபூ சித்த படிபாரீர் — பாவைதனக்

285. கன்று வடிவமிரண் டாக விறைவனென்றாய்
நின்ற கருணை நிலைபாரீர் — சென்றுகொழு

286. இவ்வுலகிற் சங்கபற்ப ரென்னு மரவரசர்க்
கவ்வுருவந் தந்த வருள்பாரீர் — செவ்வேல்

287. அரசன் வழுதிபுரி யாலயமும் வானோர்
பரவு திருநகரும் பாரீர் — விரைகமழும்

288. ஆர வரைமுனிக்கோ ரஞ்செழுத்தி னுண்மைநிலை
தேர வுரைத்த திறம்பாரீர் — சோரவிடைப்

[வடமலைப் பிள்ளையன் பணிகள்]

289. பாகனுமை யாவுடைய பாவைதிருச் சந்திதியில்
மாகமுயர் பொற்கம்ப மண்டபமும் — தோகையென

290. மாடகநல் யாழிசைத்து மாதர் நடம்புரிய
ஆடகத் தூணிரைத்த வம்பலமும் — குடுமுடி

283. ஆடல் அமையும் - அம்மாளையாடுதல் போதும். சித்ர கூடம் - சித்திரங்கள் வரைந்திருக்கும் சாலை; இதனை, “எழுதெழிலம்பலம்”, “எழுத் தூநிலை மண்டபம்” (18:28,19:53) என்பர் பரிபாடலில்.

283-4. புன்னைக் காவை - புன்னைவனத்தை.

284-8. சித்திரசாலையிலுள்ள இத் தலவரலாற்றைப் பற்றிய ஒலியக் காட்சி கூறப்படும்.

285. வடிவமிரண்டாக - சங்கர நாராயணராக.

286. அவ்வுருவம் - சங்கரநாராயண வடிவத்தை.

287. அரசனாகியவழுதி - உக்கிரப் பெருவழுதி.

288. ஆரவரை - சந்தனச் சோலைகளையுடைய பொதியின்மலை. முனிக்கு - அகத்திய முனிலிருக்கு.

289. மாகம் - ஆகாயம். தோகையென - மயில்போல.

290. ஆடகத்தூண் - பொற்றூண்களை. அம்பலம் - நாடகசாலை.

291. அண்ட ருறையு மகல்வான் முகடுரிஞ்சும்
கொண்டல் படியெடுங் கோபுரமும்—எண்டிசைநெல்
292. இட்ட களஞ்சியமு மேற்ற மண்டப்பனியும்
வட்டநெடு வானோரேய் மணிமதினும்—கட்டுகொடிப்
293. பொற்றடந் தேருமந்தப் பொற்றடந்தேர் மண்டபமும்
மற்றை நிருதிதிக்கு மண்டபமும்—முற்றவளம்
294. சேர்த்தமணி வீதித் திருமடமும் பூந்தேறல்
வார்த்தொழுகும் பூங்கா வனங்களும்—சார்த்திலங்கு
295. கூலமணித் தெப்பக் குளமுமணி மண்டபமும்
சீல மறையோர் திருமனையும்—நீலமிடற்
296. நெந்தைவெள்ளிக் குன்றநடந் தேந்தவர ராசைதனில்
வந்ததன்ன வெள்ளிவரை வாகனமும்—புந்திமகிழ்
297. வெண்கதிர் வெள்ளிவெற் பன்னவிடை வாகனமும்
வண்கனகத் திந்திரவி மானமும்—ஒண்சுடர்
298. கொண்டுதிகழ் வெள்ளியங் கோளரி வாகனமும்
மண்டு திறற்பூத வாகனமும்—தொண்டருடன்
299. வானவர் போற்றுமொரு மண்டலவி ழாவுமணி
ஆன வடமலை யாரமும்—ஞானவொளி
300. அன்னையுடை யாட்கூர்த்த வங்கியு மெய்யன்பை
முன்னு மறுபத்து மூவரும்—மன்னுகுண
301. சீலனுயர் காவைத் திருமால் வடமலைபு
பாலன் வகுத்த படிபாரீர்—ஞாலமிசை
302. இன்ன வளனும் புதுமையுமெங் குள்ளவென்
றன்னமனை யாளிருக்கு மந்நிலையில்—மின்னும்
303. மழுவலத்தா னுவுடைய மானிடத்தான் கொன்றை
முழுமலர்த்தார் வேணி முடித்தான்—எழுபரவை

291 - 2. நெற்களஞ்சியமும்.

293. நிருதிதிக்கு - தென்மேற்கு மூலை. முற்ற - முடிய.

294. தேறல் - தேன். 296. வெள்ளிவரை வாகனம் - கைலாயவாகனம்.

297. கனகத்து - பொன்னுலாகிய. 298. கோளரி - சிங்கம்.

300. உடையாட்கு - ஆவுடைநாயகிக்கு.

301. காவை காவனூரென்பதன் மருஉவென்பர்.

304. ஆல மணிமிடற்று னம்பொன் மணிநெடுந்தேர்
கோலமணி வீதி குறுகுதலும்—நீலவிழி
305. சென்றாள் பணிந்து தியங்கினு ணைட்டுயிர்த்து
நின்றா ளயர்ந்தா ணிலைசோர்ந்தாள்—துன்றுபொழிற்
306. கூழைப் பதிவாழ் குழகனே கோட்டுமதிப்
பேழைச் சடைமவுலிப் பெம்மானே—ஏழையேற்
307. கம்புலி யார மழலாய்க் கொதியாமற்
பம்புமொலி யாவி பருகாமற்—கும்பமுனி
308. முன்னு மருந்து படியிந்த முந்நீரோ
டின்னுமருந் தென்ற லிசையாதோ—துன்னுபுகழ்
309. வென்றுபோ ராடிமதன் விற்கரும்பைக் கல்லாணைக்
கன்றுபோ லின்றளித்தா லாகாதோ—இன்றுனது
310. சின்னத் துடன்பகைத்தோன் சின்ன மெதிர்பிடித்தான்
என்னத் திருவுளத்துக் கேளுதோ—நின்னிதழித்
311. தாரேனுந் தாராத் தகைமையென்கொ லென்னவிவ்வா
ரேரேழ் பருவத் தொளிவனையார்—நேர்போதக்
312. கண்ணுதலான் புண்ணைநுங் காவுடையா னோர்பாகத்
தொண்ணுதலான் போந்தா னுலா.



304. நீலவிழி - நீலவிழியையுடைய பேரினம் பெண்.

306. கூழைப்பதி - சங்கரநயினர் கோயிலின் திருநாமங்களுள் ஒன்று.
பேழைச்சடைமவுலி - பேழைப் பெட்டிபோலும் சடைமுடி; “பேழைச்
சடையர் மயானத்துப் பெரிய பெருமா னடிகளே” (நே. சுந்தர. கடவுள்
மயானம்); பேழை - ஒருவகைப் பெட்டி.

307. அம்புலி ஆரம் - சந்திரனும் முத்து மாலையும். ஒலி - கடலொலி.
கும்பமுனி - அகத்தியமுனிவர். 308. அருந்து படி - உண்டபடியே.

307-8 முந்நீரோடு அம்புலியையும் ஆரத்தையும் அருந்தென்று கும்ப
முனிக்குக் கூறல் உமக்கு இசையாதோ. கடலினையுண்டால் அம்புலியும்
முத்தும் அதனொலியும் இராவென்றபடி. கடலிற்றோன்றுதலால் அம்புலி
யையும் உடன் கூறினர்.

309. விற்கரும்பைக் கல் லாணைக்கு அன்றுபோல் நீர் அளித்தால் ஆகாதோ.

310. சின்னம் - சிவசின்னம், காளம் (குயில்.)

312. ஒண்ணுதல் - உமாதேவியார்.

சங்கரநயினார் கோயில் சம்பந்தமான செய்திகள் உள்ள
நூற்பகுதிகளும் தனிப் பாடல்களும்.

[பின்னே காட்டப்பெற்றுள்ள பல நூற்பகுதிகளும் தனிப்பா
டல்களும், இத் தலத்திற் செய்யப்பெற்றுள்ள சில திருப்பணி வர
லாற்றையும் வேறு சில வரலாற்றையும் தெரிவிக்கின்றன.]

திருவருட்பாமாலைப் பகுதி.

[இந்நூல் முன்பு ஊற்றுமலை ஸமஸ்தானத்தலைவராக இருந்த
மருதப்பத் தேவர்மேல் கன்றூப்பூர்க் கவிராயர் இயற்றியது.]

கலிவெண்பா.

மணிகொண்ட பொன்மதி லு மானிகையுந் சூழக்
கணிகொண்ட ராசைக் கனியே—பணிகொண்ட
புற்றிடமும் வெள்ளிப் பொருப்பிடமும் பொய்தீர்ந்த
மற்றிடமும் வாழு மறைமுதலே—சொற்றெரிந்த
பாவுடையா னேவும் பழம்பொருளே பைங்கிளிநேர்
ஆவுடையா னோப்புணரு மாதியே—காவிடங்கொள்
பொன்னு கமுநெடிய புன்னு கமுமிரண்டு
பன்னு கமும்படைத்த பாணுவே—எந்நாளும்
நாக சுனையி னனைவார் வினையகற்றி
மாகமுற வைக்கு மகேசனே—சாகரத்தின்
உண்மருந்து கொண்மினென வும்பருக்கு மிம்பருக்கும்
மண்மருந்து நல்கும் வயித்தியனே—தண்மலிந்த
பாதி மதிச்சடையும் பைம்பொற் கிரீடமும்பொற்
ருதவிழ்ந்த கொன்றையும்பூந் தண்டுளவும்—சோதிதரும்
சங்கக் குழையுந் தனிமகர குண்டலமும்
செங்கைப் பணிவமொடு தீமழுவும்—தந்/குமணிக்
கண்டிகையும் பாம்புங் கவுத்துவமும் பொன்னணியும்
புண்டரிக வீரூரியும் பொற்றுகி லும்—கண்டுகண்டு

காரேறு வானிற் கவினிந் திரசாபம்
 நேரே நிமிர்ந்தெழுந்து நின்றதென்ன—வாராத
 விச்சை தரும்பவள மென்மலையும் பொன்மலையும்
 பச்சை மலையுமொருப் பட்டதென்ன—அச்சுத்தேரூர்
 பாக முறலாற் பசுமையொடு செம்மையிரண்
 டாகமுறுஞ் சங்கரநா ராயணனே—யோகமுறும்
 பொங்கரவஞ் சூழ்ந்திறைஞ்சப் புற்றினிடத் தேயெழுந்த
 சங்கரநா ராயணனே சம்புவே—எங்கன்குல
 தெய்வமே யெவ்வுயிர்க்குந் தீரா வினை தீர்க்கும்
 சைவமே சீராசைச் சங்கரனே—பொய்வினையேன்
 ஆறு விடருற் றழைத்தாற் றிருச்செவிக்கங்
 கேளுதோ வென்றெதிர்நின் றேத்தினேன்—ஆறும்
 கற்றைச் சடையான் கணநா தரினொருவன்
 மற்றைச் சிவன்போல் வடிவாகிப்—பொற்றொடையார்
 செக்கர்ச் சடையுந் திருநீறுங் கண்டிகையும்
 தொக்க புயநான்காய்த் தோன்றியே—மிக்க
 முறையிட் டவனாரென் முன்னுரையா யென்ன
 இறையிட்ட மாய்நின் றிசைத்தான்—திறையிட்டும்
 பூவேந்தர் போற்றும் புலமைக் கரசான்
 பாவேந்தர் போற்றும் பலகலையும்—நாவேந்து
 குன்றூப் புகழான் குவலயமெ லாமகிழும்
 கன்றூப்பூர் வாழுங் கவிராசன்—என்றுதிரு
 நாமம் படைத்துடையோ னுனென்றே னத்தனையும்
 தாமம் படைத்தவர்முன் சாற்றவே—காமனுடல்
 தீயழலாச் செற்றோன் றிருச்செவிகேட் டுக்குழைந்து
 கூயவனை யிங்கே கொணர்தியெனத்—தாயனையான்
 ஏவா முனம்வந் தெனைவா வெனவழைத்துத்
 தேவாதி தேவன் றிருக்கொ லுவில்—மேவும்
 அயனொமொ லீந்திரனு மண்டர்முனி வோரும்
 சயசயவென் றேத்துஞ் சபையில்—முயலும்
 நெருக்கொதுக்கிச் சன்னிதியி னேரே நிறுத்த
 உருக்கியருட் பாடல்செய லுற்றேன்—பொருக்கெனவே

விழந்தே நெழுந்தேன் விழிநீர் பொழியவடி-
தாழந்தே நருளிற் றடைப்பட்டேன்—ஆழந்தபணி
பூண்டவனேபோற்றிமண்ணிற் புண்ணியனேபோற்றியென்
ஆண்டவனே போற்றியெனவாலித்தேன்—நீண்டசடை[னை
ஆவுடையாள் பங்கா வருட்பார்வை காட்டியெனைக்
காவுடையா யென்றுகண்ணீர் காட்டினேன்—தேவர்க்

கொருவா னவனிரங்கி யுன்வரவே தென்று
திருவாய் மலர்ந்தருளிச் செய்தான்—

* * * *

மற்றிடமு மின்றி மனையுங் கிடையாமற்
புற்றிடத்திற் போந்துகுடி புக்கிருந்தோம்

* * * *

ஏவுடையா ரிட்ட விருநாழி நெல்லையுநம்
ஆவுடையா னுக்கென் றளந்துவிட்டோம்

* * * *

கண்டிதமாய்ச் செய்யுங் கவியறிபோம் புற்றுமண்ணென்
றுண்டதனை யாங்கே யுவந்தெடுத்தே—உண்டை

அரைத்தரைத்துக் கைசலிப்ப தாவுடைக்கு வேலை

உரைத்தொழுக்க வேலைநமக் குண்டே—உரைத்துணநாம்

மண்ணைக் கொடுக்கி னுங்கை வாசியுண்டென் பாரதனற்

புண்ணைப் புரைகளைப் போக்குவிப்போம்—உண்ணாவும்வே

றாதியமில் லாதா வுடையாளு நாமுமறப்

பாதியுடம் பாடோம் பசுமைகாண்

* * * *

பண்டிதனா மென்றீர் பசிப்பிணிக்கு நீரெனக்கோர்

உண்டைமருந் தேனு முகவிடர்

* * * *

ஏந்து சடையாளை யெம்பெருமா னைச்சிவனைச்

சாந்தமதி கங்கை தரித்தாளை—ஆயந்தசிவ

சங்கரனை ராசைத் தனிப்பொருளை யாவுடையாள்

பங்கரனைத் தெண்டனிட்டன் பாகவே—அங்கருளிச்

செய்த படிக்குன் றிருக்கொ லுவின் முள்வந்தேன்

வெய்ய கலியிருள் போய் விட்டதே.

வனச விடுதா து.

[இந் நூல் ஊற்றுமலை ஸமஸ்தானத் தலைவராக இருந்த நவ நீத கிருஷ்ணதேவர்மேல் கன்றப்பூர்க் கவிராயர் இயற்றிய பிரபந்தம்.]

சீராசை யாவுடைய தேவிபுணர் புன்னைவனத்
தாரார் சடைப்பரனுக் கன்புமிகப்—பேராது
மிக்கான பூசனைநை வேத்யமறைக் கட்டளையும்
எக்கால முந்தவறா தேநடத்தி.

சவ்வாது விடுதா து.

[இந் நூல் வடகரைஜமீந்தாராக இருந்த திரிகூட ராஜகோபால துரையின்மீது பாடப் பெற்றது.]

— தையலொரு

பாகன் சிவாயப் பரனுக்குந் தென்கூழை
நாகசுனை யாவுடையா னாயகற்கும்.....

.....
நடத்துமறைக் கட்டளைக்கோ.

சந்திரகலாமஞ்சரி.

[இந் நூல் வடகரை ஜமீந்தாராக இருந்தபெரியசாமிசெம்புலிச் சின்னணைஞ்சாத்துரையின் மாப்பிள்ளையாகிய பெரியசாமித்தேவர் மேல் கடிகைமுத்துப்புலவர் பாடியது.]

நறைக்கட் டளைக்குமலர் நாகவனத் தாற்கும்
அறைக்கட் டளைப்படியுண் டாக்கிச்—சிறக்கவே
ஆலயமு மண்டபமு மன்னசத்ர சாலையும்பூஞ்
சோலையுஞ் செய்த சுகிர்தவான்.

வடகரைச் சின்னணைஞ்சாத்துரை
பட்பிரபந்தம்.

[இதனை இயற்றியவர் கடிகைமுத்துப் புலவர்.]

திருமலையாண் டவர்தமக்குத் தினபூசை யொடுதேரும்
திருநாளு நடக்கவே கூவாய் குயிலே.

கருதுசொக்கர் சங்கரர் நெல்லையப்ப ருக்குமறைக்
சட்டனைகள் தழைக்கவே கூவாய் குயிலே.

பெரியசாமிச் சின்னணைஞ்சாத்துரை

விறலி விடுதூது.

அன்ன ளறம்வளர்த்தா ளாதலினு லாவுடைத்தாய்
தன்ன யகனுமவ டானுமே—இந்நாளில்
இந்தத் தருமம்வளர்ந் தேற வெழுந்தருளி
வந்திருக்கு மம்பொன்மலை மாதினுக்கும்—இந்தனியும்
சங்கரலிங் கார்க்குந் தகும்பூ சனைநடத்திப்
பங்கயமு நீலோற் பலமலரும்—மங்காத்
தடங்களுஞ்செய் வித்தே தங்குதற்கங் கங்கே
இடங்கள் வெகுவசதி யென்ன—மடங்கள்பல
கட்டித் திருப்பணிகள் கட்டளைக ளார்ச்சனைகள்
மட்டற்ற பொற்பணிகள் வாகனங்கள்—கட்டுபரி
வட்ட முதலமைத்து வாய்த்தகிறு காலசந்திக்
கட்டளையே கோலா கலஞ்சிறந்த—குட்டமென
ஆவ லுடன் செய்யுமன தன்பினு லாதிவிண்டு
தேவனிவ னன்றிர சென்மமோ—பூவுலகில்
என்னப் பெரியோ ரெடுத்தியம்பும் பாக்கியநிற்
பன்னப் பிரபலஞ்சேர் பத்திமான்.

தனிப்பாடல்கள்.

[பின்னுள்ளவை வடகரை ஸ்தானபதியாக இருந்த பொன்னம்
பலம் பிள்ளை இயற்றியவை.]

வேண்பா.

புற்றெங்கே புன்னை வனமெங்கே பொற்கோயிற்
சுற்றெங்கே நாக சனையெங்கே—இத்தனையும்
சேரத்தா னங்கிருக்கத் தேவநீ தான்றனித்தித்
தூரத்தே வந்ததென்ன சொல்.

விள்ளுவமோ சீராசை வீடுவிட்டுக் காடுதனில்
நள்ளிருளிற் செண்பகக்கண் ணம்பியான்—மெள்ளவே
ஆடுக்குங் கள்ளரைப்போ லஞ்சா தெமைக்கரிசற்
காடுதொறு மேயிழுத்தக் கால்.

கட்டளைக் கலித்துறை.

காவிக் கலையிலே யோகப்ப லேறக் கடலிலையோ
ஆவிக்கு மீளப் பிறப்பிலே யோகல்லி லம்புதனை
ஏவிப் பிளப்பது போலே யிதமறி யாதவரைச்
சேவிப்ப ரோசிவ சங்கர ராசைச் சிவக்கோழுந்தே.

—

48 K
(8-3)

இந்நூல் எழுதப்பெற்றிருந்த எட்டுப் பிரதிகள் இரண்டனுள்
ஒன்றன் முதலில் பின்னுள்ளவை வரையப் பெற்றிருந்தன.

கட்டளைக் கலித்துறை.

பேதை தனக்குப் பிராயமு மேழு பெதும்பைக்கொன்ப
தோதிய மங்கைக்குப் பன்னிரண் டாகு மொளிர்மடந்தை
மாதருக் கீரே ழிரிவை படுனெண் மகிழ்தெரிவைச்
சாதிமு வேழெனும் பேரிள நாலெட்டுத் தையலர்க்கே.

போரணியும் வைவேற் புவலரும் வாழியிரு

சீரணியு மாவுடைய தேன்வாழி.....

.....சங்க ரேசருலா வாழி

வரராசை சுவாமி சங்கரலிங்கம்பேரில் உலா செங்கோட்டைத்
தோப்பையா கலிராசரது எடுத்தபேர் படிச்சுக் கொண்டு திரும்பக்
கொடுத்துவிடவும். ஆவுடையம்மன் துணை.

—

சங்கரலிங்க உலாவிற் கண்ட
வி ஷ ய ங் க ள் மு த லி ய வ ற் றி ன்

அகராதி.

[எண் கண்ணி எண்.]

அகத்தியர்க்குச் சங்கரநாராயணர் பஞ்
சாட்சரப் பொருளை உபதேசித்
தது, 26, 288.

அகத்தியரால் இந்நிரனது யாகம்
முடியாமற் போனது, 151 - 3.

அடியார் காணிக்கை செலுத்தல், 38.

அம்பாவை - திருவெம்பாவை, 82.

அம்பிகைக்கு இறைவன் சங்கரநாராய
ணத்திருவுருவம்காட்டியது, 13 - 5,
19, 284 - 5.

அம்பிகையின் சரபத்தால் தேவனொரு
வன் புலையானது, 22.

அம்பிகையின் பச்சையுருவம், 118.

அரம்பையர்பச்சக்கனாகவந்தமை, 8-10.

அளகக்காடு, 200 - 201, 249.

ஆயிரங்காத்து வாணன் முழுவம் வா
சித்தல், 106.

ஆர்ப்பெடுப்ப, 108.

ஆவுடைய நாயகி, 8 - 9, 30, 43,
104, 144 - 163, 284, 303.

இந்திரன், 2.

இறைவன் காதில் இசைவாணர் இரு
வர் இருத்தல், 31.

ஈசனெழுதக்கோவை பாடினோர், 281.

உக்கிரபாண்டியன் இத்தலத்தில் கோ
யில் எடுப்பித்தது, 23, 110, 287.

உமை, 4.

எழுமுனிவர்

ஒருசுனையைத்தேவர் திருத்தியமைத்
தது, 11.

ஒரு மறையவன் - பொருளை வவ்விய

ஒரு சேர்முன்பிணியை இறைவன்
தீர்த்தது, 25, 111, 136.

கல்லானைக்குக் கரும்பருத்தியது, 309.

கற்பூரம் சாத்துதல், 69.

காணிக்கைச் செம்பொன், 38.

காதிலிருவர் சங்கீத நாதனார், 31.

காமாகமநூல், 260.

காவை வடமலைப் பிள்ளையனார், 301.

கானவன் ஒருவனை இறைவன் ஆண்
டது, 28.

குழலுக்குச் சோலைஉவமை, 249.

கூழைப்பதி, 306.

கொக்கரி - ஓர்இசைக்கருவி, 107.

கொண்மூ முழவு, 236.

சங்கபந்நர், 18, 33, 140, 286.

சங்கபந்நர் சிவபெருமானும் திருமா
லும் மெய்ப்பொருளு என்று தம்மு
ள் மலைந்தது, 17.

சங்கபந்நருக்கு இறைவன் சங்கரநாரா
யணத் திருவுருவங் காட்டியது,
19, 286.

சங்கபந்நருக்கு வரமளித்தது, 20-21.

சங்கர நாராயணர், 5, 13-6, 19, 34,
109, 142, 285 - 6.

சங்கரன், 30, 246.

சந்திரனுக்குக் கண்ணாடி உவமை, 73.

சம்பந்தர், 155, 269.

சமயத்தலைவர், 39.

சயந்தனுக்கு இறைவன் காக்கைவடி
வம் தீர்த்தது, 27.

சித்திரைமாதம், 39.
 சித்திரைத் திருநாள், 39.
 சித்ரகூடம், 283.
 சின்னம், 310.
 சீராசை, 87, 246, 262.
 செக்கச்சிவந்த, 142.
 செடாடவி, 39.
 தசாங்கம், 261 - 5.
 தன்னாடும், 233.
 தாரை - கண், 256.
 தியாகராச மூர்த்தி, 84.
 திரிபதகை, 50.
 திருஞானசம்பந்த மூர்த்தி நாயனார்
 என்பைப் பெண்ணுக்கியது, 155.
 திருத்தொண்டர் கூட்டத்திற்குப் பா
 ந்கடலுவமை, 87.
 திருமால், 1.
 திருமால் பதினாறுயிரம் மனைவிமாரை
 யுடையவரென்பது, 264.
 திருமாலாகிய இடபம், 35, 98, 121,
 264.
 திருமாலும் கண்ணப்ப நாயனாரும்
 கண்ணைச்சாத்தியது, 203.
 திருமுகம் அனுப்புவோர், 36.
 தெள் - தெண்மை, 3.
 தென்வரை, 261.
 தேர்ப்பவனி, 205, 220.
 தேவர் சோலையாக ஆனது, 8 - 9.
 நகுடன் வாணரசு நாடி மகம்செய்தது,
 152.
 நவசித்தர், 105.
 நாகசுனை, 28, 138, 151.
 நாகவனத்தான், 266.
 நாட்கொள்ளுதல், 141.
 நீற - 241.
 நோய்க்கு மருந்தளிப்பான், 136.

பகுந்து, 180, 243.
 பச்சைக் கருப்பூரம் சாத்துதல், 69.
 பச்சை யுருவம், 7, 118.
 பசுவைக் கொன்ற பழியை ஓரந்தண
 னுக்குப் போக்கினது, 29.
 படியெடுப்பு, 188.
 பவனி, 205, 220.
 பிரமதேவன், 1.
 புகலியர்கோன், 269.
 புற்றிடத்து மண்மருந்து, 25, 111,
 136, 182.
 புற்றாடினிதமர்த்தான், 162.
 புண்ணெமிழலில் அம்பிகை தவஞ் செய்
 தது, 12.
 புண்ணைவனம், 6, 13, 29, 31, 137,
 143, 149, 162, 204, 214, 266,
 283-4, 312.
 பூணூலுக்கு நிலவு உவமை, 61.
 பேழைச் சடை, 306.
 பொதுநோக்கு, 154.
 மகரயாழ், 115, 215, 218.
 மங்கையர்க்கரசி, 276.
 மண்டல விழா, 299.
 மதனூல், 208, 260.
 மாதர் எழுவர், 103.
 மாலையொருபக்கத்திருத்தும் பரம்
 பொருள், 142.
 முசுக்குந்தன் தியாகராச மூர்த்தியைப்
 பூமியிற்றொண்டு வந்தது, 84.
 முப்பத்து முக்கோடிதேவர், 37.
 மூவர், 37, 55, 74, 278-81.
 மேரு, 150, 244.
 மேருவரை மானதவாலி, 117.
 மேருவரையில் வாடைபிறத்தல், 150,
 244.
 மேருவைச் சூழ்ந்த ஏழு மலைகள், 92.
 வடமலையாரம், 299.
 வடிந்தகுழை, 166, 192.
 வரராசை, 184, 204, 246, 296.
 வளையல்விறந்திருவிலையாடல், 121-2.
 வன்மீக நாதனார், 32, 162.
 வேய் முத்தை வேண்டிவனார்த்தோன்
 ஒரு பாண்டியன், 85.